

8/51

هفت روزہ

خدا مالدین

بیکادگار
شیخ نقیہ حضرت مولانا عبدالحق
شیر النور دروازہ لاہور

۲۶ اپریل ۱۹۴۳ء

کراڑہ مظہر علیؒ انجمن خدام اللہ لاہور لاہور

احکام نبی کریم ﷺ

مارے جائیں اور سنگسار کیا جائے۔
(دونوں کو) (مسلم)

عَنْ عُمَرَ قَالَ إِنَّ اللَّهَ بَعَثَ مُحَمَّدًا بِالْحَقِّ وَأَنْزَلَ عَلَيْهِ الْكِتَابَ فَكَانَ مِمَّا أَنْزَلَ اللَّهُ تَعْلِكَ آيَةُ الرَّجْمِ رَجَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَرَجَمْنَا بَعْدَهُ وَالرَّجْمُ فِي كِتَابِ اللَّهِ حَقٌّ عَلَى مَنْ زَنَى إِذَا أَحْصَيْنَ مِنَ الرِّجَالِ وَالنِّسَاءِ إِذَا قَامَتِ الْبَيِّنَةُ أَوْ كَانَ الْحَمْلُ أَوْ الْإِغْتِرَاتُ - متفق عليه -

ترجمہ:- حضرت عمرؓ کہتے ہیں کہ خداوند تعالیٰ نے محمدؐ کو حق کے ساتھ بھیجا ہے اور ان پر اپنی کتاب نازل کی ہے اور خداوند تعالیٰ نے جو احکام نازل فرماتے ہیں ان میں سنگساری کی آیت بھی ہے۔ رسول اللہ صلی اللہ علیہ وسلم نے رجم (سنگساری) کیا ہے۔ اور آپ کے بعد ہم نے بھی رجم کیا ہے اور رجم خدا کی کتاب میں مقرر ہے اس شخص پر جو زنا کرے اور وہ غیر شادی شدہ ہو خواہ مرد ہو یا عورت جبکہ شاہد موجود ہوں یا حمل پایا جائے یا جرم کا اعتراف۔

عَنْ زَيْدِ بْنِ خَالِدٍ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَأْمُرُ فِيمَنْ زَنَى وَلَوْ يَحْصِيْنَ جُلْدًا مِائَةً وَتَغْرِيْبَ عَامٍ - بخاری

ترجمہ:- حضرت زید بن خالدؓ کہتے ہیں میں نے نبی کریم صلی اللہ علیہ وسلم کو غیر شادی شدہ زانی کے لئے یہ حکم دیتے سنا ہے کہ اس کو سو کوڑے مارے جائیں اور ایک سال کے لئے جلا وطن کیا جائے۔

عَنْ عَائِشَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَقْبِلُوا ذَوِي الْهَيْئَاتِ عَثْرَاتِهِمْ إِلَّا الْحُدُودَ

ترجمہ:- حضرت عائشہؓ کہتی ہیں نبی کریم صلی اللہ علیہ وسلم نے فرمایا ہے باعفت لوگوں کی خطاؤں (یعنی بھول چوک) کو معاف کر دیا کرو لیکن شرعی حدود کو معاف نہ کرو۔ (ابوداؤد)

پیچھے کی آیتوں کو پڑھتا رہا۔ عبداللہ بن سلامؓ نے کہا اپنا ہاتھ ہٹا۔ دیکھا تو وہاں رجم کی آیت موجود تھی۔ یہودی نے کہا۔ عبداللہ بن سلامؓ نے سچ کہا اس میں رجم کی آیت موجود ہے۔ پھر رسول اللہ صلی اللہ علیہ وسلم نے ان دونوں زانیوں کو رجم کا حکم دیا۔ اور ان کو سنگسار کیا گیا۔ اور ایک روایت میں یہ الفاظ ہیں کہ عبداللہ بن سلامؓ نے کہا اپنا ہاتھ ہٹا۔ اس نے اپنا ہاتھ ہٹایا تو وہاں رجم کی آیت موجود تھی۔ ہاتھ رکھنے والے نے کہا۔ محمدؐ! تورات میں رجم کی آیت موجود ہے۔ لیکن ہم اس کو چھپاتے ہیں۔ رسول اللہ صلی اللہ علیہ وسلم نے دونوں کو سنگساری کا حکم دے دیا اور ان کو سنگسار کر دیا گیا۔ (بخاری و مسلم)

عَنْ عُبَادَةَ بْنِ الصَّامِتِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ خُذُوا عَنِّي خُذُوا عَنِّي قَدْ جَعَلَ اللَّهُ لَهَنَ سَبِيلًا أَلْبَكْرُ بِالْبَكْرِ جُلْدًا مِائَةً فَتَغْرِيْبَ عَامٍ وَالشَّيْبُ بِالشَّيْبِ جُلْدًا مِائَةً وَالرَّجْمُ - ترجمہ:- حضرت عبادہ بن صامتؓ کہتے ہیں کہ نبی کریم صلی اللہ علیہ وسلم نے فرمایا ہے مجھ سے (زانی و زانیہ کی بابت) حکم حاصل کرو (ہاں) مجھ سے (ان کی بابت) حکم لے لو۔ خداوند تعالیٰ نے عورتوں کے لئے ایک طریقہ مقرر کر دیا ہے۔ کنواری عورت اگر کنوارے مرد سے زنا کرے تو اس کے سو ڈرے لگائے جائیں اور ایک سال کے لئے جلا وطن کیا جائے اور شادی شدہ مرد اگر شادی شدہ عورت سے زنا کرے تو سو کوڑے

عَنْ عَبْدِ اللَّهِ بْنِ عُمَرَ أَنَّ الْيَهُودَ جَاءُوا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَذَكَرُوا لَهُ أَنَّ رَجُلًا مِنْهُمْ وَأَمْرًا زَنَى فَقَالَ لَهُمُ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا تَجِدُونَ فِي التَّوْرَةِ فِي شَأْنِ الرَّجْمِ قَالُوا نَفْقَهُمْ وَيُجْلَدُونَ قَالَ عَبْدُ اللَّهِ بْنُ سَلَامٍ كَذَبْتُمْ إِنَّ فِيهَا الرَّجْمَ قَالُوا بِالتَّوْرَةِ فَشَرُّهَا فَوَضَعَ أَحَدُهُمْ يَدَهُ عَلَى آيَةِ الرَّجْمِ فَقَرَأَ مَا قَبْلَهَا وَمَا بَعْدَهَا فَقَالَ عَبْدُ اللَّهِ بْنُ سَلَامٍ ارْفَعْ يَدَكَ فَرَفَعَ فَإِذَا فِيهَا آيَةُ الرَّجْمِ فَقَالُوا صَدَقَ يَا مُحَمَّدُ فِيهَا آيَةُ الرَّجْمِ فَأَمَرَ بِهِمَا النَّبِيُّ صَلَّى اللَّهُ عَلَيْهِ وَسَلَّمَ فَرَجَمَاهُ وَفِي رِوَايَةٍ قَالَ اَرْفَعْ يَدَكَ فَرَفَعَ فَإِذَا آيَةُ الرَّجْمِ تَلَوْحٌ فَقَالَ يَا مُحَمَّدُ إِنَّ فِيهَا آيَةَ الرَّجْمِ وَلَكِنَّا نَتَكَلَّمُ بِبَيْنَتَيْنِ فَأَمَرَ بِهِمَا فَرَجَمَاهُ - ترجمہ:- حضرت عبداللہ بن عمرؓ کہتے ہیں کہ یہودی کی ایک جماعت نے نبی کریم صلی اللہ علیہ وسلم کی خدمت میں حاضر ہو کر عرض کیا کہ ان کی قوم میں سے ایک مرد اور ایک عورت نے زنا کیا ہے۔ رسول اللہ صلی اللہ علیہ وسلم نے ان سے فرمایا توراۃ میں رجم کی بابت کیا لکھا ہے انہوں نے عرض کیا ہم زنا کرنے والوں کو ذلیل و رسوا کرتے ہیں اور ان کو ڈرے لگاتے جاتے ہیں۔ عبداللہ بن سلامؓ نے کہا تم جھوٹے ہو توراۃ لاؤ اس میں بھی رجم کا حکم ہے چنانچہ وہ توراۃ لائے اور ان میں سے ایک شخص توراۃ لانے والے نے آیت رجم پر ہاتھ رکھ کر اس کو چھپا لیا اور آگے

گئے۔

شرح چندہ

پاکستان ہندوستان میں

سالانہ چندہ — ۱۱ روپے

ششماہی — ۶ روپے

سہ ماہی — ۳ روپے

فصلیہ — ۲۵ روپے

ہفت روزہ

خدا م الدین

۶۷۵۲۵

شرح چندہ کا بیرونی ممالک

(۱) سعودی عرب (۲) کیت (۳) ایران (۴) افریقہ

(۵) ملائیا (۶) انگلینڈ (۷) لائبیا (۸) گانا (۹) نیجیریا

عام ڈاک سے ۸۷ پیسے ۱۸ روپے

ہوائی ڈاک سے ۵۳ روپے

امریکی ڈاک سے ۲۷ روپے

ہوائی ڈاک سے ۸۰ ۸۲ روپے

جلد ۱۸

یکم ذوالحجہ ۱۳۸۲ھ

۲۶ اپریل ۱۹۶۳ء

انتشار ۵۱

عرب اتحاد اور پاکستان

مشرق وسطیٰ کے مسلمان عرب ممالک میں آئے دن انقلابات کو عام نقطہ نگاہ سے نیک نگاہ قرار نہیں دیا جاتا تھا لیکن خدام الدین کی یہ سوچی سمجھی ہوئی رائے تھی کہ اگر ان کے پس منظر پر غور کیا جائے اور وسعت نظر سے تمام صورت حالات کا جائزہ لیا جائے تو دنیا دیکھ لے گی کہ یہی انقلابات سب سے بڑا انتظام کے باوجود ایک دن عربوں کی مکمل خود مختاری اور ان میں کامل اتحاد و اتفاق کا پیش خیمہ ثابت ہوں گے۔ سچو نقطہ نظر ہمارے پیش گوئی صحیح ثابت ہوئی اور حالات و واقعات کا موجودہ نقشہ شہادت دے رہا ہے کہ فوجی انقلابات مشرق وسطیٰ میں وسیع تر عرب برادری کا پیش خیمہ بنتے چلے جا رہے ہیں۔

اخبارات کی تازہ خبروں کے مطابق مصر دشمن اور عراق کے مابین وفاق کے قیام کے سمجھوتے پر تینوں ممالک کے سربراہوں کے دستخط ہو چکے ہیں اور طے یہ پایا ہے کہ نئی متحدہ عرب جمہوریہ کی فیڈیل گورنمنٹ کا دارالحکومت قاہرہ ہوگا اور وہ امور خارجہ اقتصادیات، مالیات اور دفاع کی ذمہ دار ہوگی۔ بہر حال مصر، شام اور عراق کا اتحاد عرب اتحاد کی طرف ایک نہایت ہی مثبت اور دوستانہ نتائج کا حامل اقدام ہے۔ ہماری دعا ہے کہ اللہ رب العزت اس وفاق کو کامیاب بنائیں اور نہ صرف اسے ہی کامیابی کی منزل سے ہمکنار کریں۔ بلکہ یمن، اردن، سعودی عرب اور الجزائر وغیرہ ممالک کو بھی توفیق عطا فرمائیں کہ وہ اس وفاق میں شریک ہو کر عرب اتحاد کی عظمت کو چار چاند لگائیں اور اس طرح عرب عوام کے اتحاد کا خواب اپنی مکمل صورت میں پورا ہو۔

اگرچہ تجربہ یہ بتاتا ہے کہ عرب ممالک کسی دو میں بھی متحد ہو کر نہیں رہے اور ان کا تلون انہیں کسی ایک مقام پر کھڑا نہ رکھ سکا تاہم موجودہ حالات کے جدید تقاضوں، استعماری طاقتوں کی سازشوں اور

زمانے کی گردشوں نے اتحاد کی اہمیت واضح کر دی ہے۔ اگر صدر ناصر اس نازک مرحلہ پر اپنی حکمت عملی اور اشارے سے اس خواب کو شرمندہ تعبیر نہ کرے تو یہ ان کا نہایت ہی عظیم کارنامہ ہوگا اور اس کی حیثیت کسی طرح بھی نہروں کو قومی ملکیت میں لینے کے کارنامے سے کم نہ ہوگی۔ خدا کرے کہ یہ عظیم کام ان کے ہاتھوں پایہ تکمیل کو پہنچے، ہمارا دعویٰ ہے کہ اگر وہ اس خدمت کو سرانجام دے سکے تو نہ صرف یہ کہ عربوں کی سیاست کا رخ بدل جائے گا بلکہ عالمی سیاست بھی اس سے متاثر ہوئے بغیر نہ رہ سکے گی اس کا فوری نتیجہ یہ ہوگا کہ ایک طرف تو اسرائیلی حکومت سرپیٹ کر رہ جائے گی اور دوسری طرف مغربی سامراج کی ناکامی پر جھرلگ جائے گی۔

عربی اخبارات اور عوام نے عرب یونین کا پرچم غیر مقدم کیا ہے اور توقع پیدا ہو گئی ہے کہ یمن، کویت اور الجزائر بھی جلد ہی اس وفاق سے وابستہ ہو جائیں گے۔ تازہ اطلاعات کے مطابق تو اردن اور سعودی عرب نے بھی وفاق سے دلچسپی لینا شروع کر دی ہے اور انشاء اللہ العزیز وہ دن دور نہیں کہ جب یہ دونوں ممالک شاہی نظام حکومت رکھنے کے باوجود عرب اتحاد کی ضرورت محسوس کرنے پر مجبور ہو جائیں گے۔ لیکن اب بھی جہاں تک ان کے عوام کا تعلق ہے وہ رہنمائی کے لئے قاہرہ کی طرف ہی دیکھتے ہیں ان کے دل صدر ناصر کے ساتھ ہیں ہماری دلی تمنا ہے اور ہم بارگاہ رب العزت میں دست بردار ہیں کہ ان کی عرب اتحاد کی تحریک پوری طرح کامیاب ہو۔

قارئین خدام الدین خوب جانتے ہیں کہ ہماری خواہش شروع سے یہی ہے کہ نہ صرف عرب ممالک ایک دوسرے سے متحد ہوں بلکہ تمام اسلامی ممالک آپس میں شہر و شکر ہو کر ایک نئے بلاک کی داغ بیل ڈالیں اور عالمی مسائل میں طاقت کا توازن اپنے ہاتھ میں لے لیں۔ لیکن ہمیں افسوس ہے کہ اپنا پڑتا ہے کہ

اس سلسلے میں کوئی عملی اقدام نہیں کیا گیا۔ پاکستان جو دنیا میں سب سے بڑی اسلامی طاقت ہے اور جس کا فریضہ تھا کہ وہ اسلامی ملکوں کو متحد کرنے کی تحریک چلاتا، اس نے بھی اس معاملہ میں کوئی سرگرمی نہیں دکھائی اور نہ ہی کوئی عملی قدم اٹھایا۔ بلکہ بد قسمتی سے ہماری گزشتہ حکومتوں نے عربوں کے معاملہ میں سخت کوتاہ نگاہی سے کام لیا اور دور اندیشی کے فقدان کا ثبوت دیا ہے۔ صدر ایوب کے برسرِ اقتدار آنے کے بعد وہ پہلا سعاد تو نہیں رہا لیکن شکوک و شبہات اور متنازعت بدستور قائم ہے۔ سمجھ میں نہیں آتا کہ ہم امریکہ سے دوستی کی پیٹلیں بڑھا سکتے ہیں، چین سے سرحدی سمجھوتہ کے لئے تگ و دو کر سکتے ہیں لیکن اپنے ہمسایہ علاقے کے مسلمان ممالک سے اسلامی اخوت کا رشتہ ہونے کے باوجود کیوں یہاں دفا نہیں بانڈھ سکتے۔ اس میں کوئی شک نہیں کہ پاکستان نے خارجہ حکمت عملی میں چین سے سرحدی سمجھوتہ کر کے پہلا حقیقت پسندانہ قدم اٹھایا ہے لیکن کیا اسلام دوستی، اخوت اسلامی، عافیت کشی اور عالمی سیاست میں خصوصی اختیار حصول یہ سب اس امر کے منافی نہ تھے کہ ہم مسلم مشرق وسطیٰ سے کھر اور مضبوط تعلقات قائم کریں

اس وقت صدر ناصر کی تحریک اتحاد پر دنیا کی نظریں مرکوز ہیں اور اگر تمام مسلم مشرق وسطیٰ ایک ہو جائے جیسے کہ مصر، شام اور عراق ایک ہو گئے ہیں تو وہ سیاسی طور پر ایک عظیم طاقت بن سکتا ہے اور اگر پاکستان دوسرے ارکان طاقت کا مرتبہ حاصل کرنا چاہتا ہے تو اس کے لئے بھی اس کے سوا اور کوئی چارہ کار نہیں کہ وہ عرب ملکوں سے یکجا ہو دو قالب ہو جائے اور دوسرے اسلامی ممالک سے بھی اتحاد و یگانگت کا رشتہ استوار کرے۔ بھارت کی مہم ساری بھی یہ اسی صورت میں کر سکتا ہے اور دوسرے ممالک کی نگاہوں میں بھی یہ اسی طرح محترم ہو سکتا ہے۔ خدا کرے کہ ہم اس بنیادی نکتہ کو سمجھ سکیں اور اس کے لئے سرتوڑ جدوجہد کریں۔ علمبرداران اسلام اگر اپنے دینی اتحاد کے رشتہ کو پہچان لیں تو پھر کوئی وجہ نہیں کہ ایک آزاد مسلم وجود قائم نہ ہو سکے۔

انہ جانشین شیخ التفسیر حضرت مولانا عبید اللہ انور مدظلہ العالی

كَذِيبٌ مُّبِينٌ ۚ لَّانْ لَا تَعْبُدُوا إِلَّا اللَّهَ ۖ إِنِّي أَخَافُ عَلَيْكُمْ عَذَابَ يَوْمِ الْيَمِّ ۚ مَوْرَهُ هُوَ رُكُوعٌ عَظِيمٌ

ترجمہ :- اور ہم نے نوح کو اس کی قوم کی طرف بھیجا بے شک میں تمہیں صاف ڈرانے والا ہوں کہ اللہ کے سوا کسی کی عبادت نہ کرو۔ بے شک میں تم پر بڑا بڑا دن کے عذاب سے ڈرتا ہوں

(۲) وَقَالَ نُوحٌ رَبِّ اِنَّهُمْ عَصَوْنِي وَاتَّبَعُوا
مَنْ لَّمْ يَزِدْهُمْ مَالَهُ وَلَدُنْكَ الْاَحْسَارُ ۝
وَمَكَرُوا مَكْرًا كَبِيرًا ۝ وَقَالُوا لَا تَنْزِلْ
اِلَيْهِمْ ۝ وَلَا تَنْزِلْ ۝ وَاَوَّلَ مَا سَمِعَ ۝
يَعْقُوْبُ ۝ وَيَعْقُوْبُ ۝ (سورہ نوح رکوع ۶۶ پ ۲)
ترجمہ! نوحؑ نے کہا اے میرے رب بے شک یہ لو
نے میرا کہا نہ مانا اور اس کو مانا جس کو اس کے مال اور
اولاد نے نقصان کے سوا کچھ بھی فائدہ نہ دیا۔ اور انہوں
نے بڑی زبردست چال چلی اور کہا تم اپنے معبودوں کو
ہرگز نہ چھوڑو، اور نہ وہ اور سواع اور یعوث اور یعقوب
اور نسر کو چھوڑو۔

آدم علیہ السلام سے نوح علیہ السلام تک رسولہ سہیاس
برس کے عرصہ میں جو دس پشتیں پیدا ہوئیں ان کے سب
لوگ نیک خدا پرست، انحرک سے پاک تھے اور اپنے
اپنے زمانہ کے پیغمبروں کے بتائے ہوئے عبادات کے
طریق تعلیم کے پابند تھے۔ نفاسیر تاریخ ابن اثیر ان
عسا کر میں ہے کہ نوح علیہ السلام کی پیدائش کے بعد لوگ
اپنے فوت شدہ بزرگوں کے محبتے (بت) بنا کر پوجنے
لگے اور ان سے مرادیں مانگنے لگے۔ بلکہ وفات یافتہ
بزرگوں کی ایسی عزت کرنے لگے۔ جس طرح سے خدا کی
کرتے تھے اور زمانا کاری کا زور ہونے لگا۔ زمین پر
انسان کی برائی بڑھ گئی۔

دا نوح علیہ السلام کی قوم کا پہلا جرم شرک تھا۔ چنانچہ ارشاد ہوتا ہے —
وَلَقَدْ أَرْسَلْنَا نُوحًا إِلَىٰ قَوْمِهِ إِتَىٰ كَلِمًا

اس وجہ سے اللہ تعالیٰ نے حضرت نوح علیہ السلام کو مبعوث فرمایا۔ تاکہ انہیں شرک بت پرستی سے ہٹا کر پھر اللہ تعالیٰ کے دروازہ پر لائیں تاکہ وہ اسی کی عبادت

کشتی بنانے کا حکم

اللہ تعالیٰ نے نوح علیہ السلام سے فرمایا کہ میں
کل انسانوں کو مہرہ کل جانداروں کے جو خشکی پر رہتے ہیں
نیست و نابود کر دے والا ہوں، صرف تم کو اور تمہارے
اہل کو اور ان کو جو تم پر ایمان لائے ہیں اور ہر جاندار میں
سے ایک ایک جوڑے کو ایک کشتی کے ذریعہ بچاؤں گا

(۳) حضرت نوح علیہ السلام جب اللہ تعالیٰ کے حکم سے کشتی بنا رہے تھے تو آپ کی قوم کے کافر سردار آپ کا ان الفاظ میں مذاق اڑاتے تھے۔

وَبَصُحُ الْفُلْكَ قَفْ وَكُلَّمَا مَرَّ عَلَيْهِ
مَلَأَ مِنْ قَوْمِهِ سَخِرُوا مِنْهُ ط قَالَ إِنَّ سَخِرُوا
مِنْ خَاتَا سَخِرُوا مِنْكُمْ ط مَا تَسْخَرُونَ ط

(سورة هود ۱۱۶م)

ترجمہ :- اور وہ کشتی بناتے تھے اور جب
اس کی قوم کے سردار اس پر گزرتے اس سے منہی کرتے
فرماتے اگر تم ہم پر ہنستے ہو تو ہم بھی تم پر ہنیں گے
جیسا تم ہنستے ہو۔

کشتی مچھل ہونے کے بعد

اللہ تعالیٰ نے زمین کی سوسیں کھول دیں اور انسان
سے پانی برسا یا۔ تقریباً پانچ ماہ تک پانی کی زمین پر
بارش رہی اور پانی زمیں پر بے انتہا بڑھ گیا اور سب اونچے
پہاڑ جو آسمان کے نیچے میں پندرہ ماہ تک پانی ان کے اوپر
چڑھ گیا۔ اور ہر ایک جاندار جو خشکی پر تھا۔ اور کل انسان
مر گئے اور سات ماہ بعد جو دی (دارراحت) پہاڑ پرشتی
ٹپک گئی۔ —

وَقِيلَ يَا أَرْضُ ابْلَعِي مَاءَكِ وَيَسْمَأْ
أَقْلَبِي وَعَيْضُ الْمَاءِ وَقَضِيَ الْأَمْرُ وَأُسْتُوتُ
عَلَى الْجُودِيِّ وَقِيلَ بُعْدُ لِلْقَوْمِ الظَّالِمِينَ ٥
(سورة هود ركه ٢٦ ي١)

ترجمہ! اور حکم آیا اے زمین اپنا پانی نکل جا۔
اور اے آسمان ختم جا اور پانی نکھٹا دیا گیا۔ اور کام
ہو چکا اور کشتی جو دی پہاڑ پر بیٹھ رہی اور کہہ دیا گیا کہ
ظالموں پر پھینکا رہے۔

بربادی کے تین سبب

حضرت نوح علیہ السلام کی قیوم کی بربادی کے تین
سبب ہوئے۔ پہلا شرک کہ جو تعلق اللہ تعالیٰ سے
رکھنا چاہیے تھا۔ وہ انہوں نے اپنے بزرگوں (و د سماع
یعوث، یعوق، نسر) سے رکھا۔ دوسرا بت پرستی —

تیسرا پیغمبر خدا پر مٹھا۔

مسلمانوں میں بھی

اگر غور سے دیکھا جائے تو مسلمانوں میں بھی کم و بیش یہ خرابیاں پائی جاتی ہیں جو تعلق اللہ سے رکھنا چاہیے وہی تعلق اگر غیر اللہ سے رکھا جائے تو شرک ہو جاتا ہے۔ مثلاً اللہ تعالیٰ کے سوا کسی دوسرے کو حاجت روا اور مشکل کشا تصور کیا جائے اپنے نفع و نقصان کا مالک خیال کیا جائے یا اولاد دینے یا نہ دینے کا اختیار اللہ تعالیٰ کے سوا کسی اور کے قبضہ میں سمجھا جائے۔ اللہ تعالیٰ سب مسلمانوں کو ان اعتقادات سے بچنے کی توفیق عطا فرمائے اور فقط اللہ جل شانہ ہی کو زندگی کے ہر معاملہ میں اپنے متعلق محتار کل ماننے کی توفیق عطا فرمائے۔ آمین یا اللہ العالمین

دوسری مجرم قوم

قوم عاد :- حضرت نوح علیہ السلام کا پڑپوتا عا بن ارم تھا۔ اس کی نسل سے ایک بڑی شاہ زور صاحب حکومت قوم پیدا ہوئی جس کو عاد ادا لے کہتے ہیں حضرت نوح علیہ السلام سے اس قوم تک مسلسل خالص دین قائم رہا۔ مگر اس قوم کو جب انتہائی عروج کا زمانہ نصیب ہوا تو یہ بگڑنے لگے۔ سب سے پہلے انہوں نے یہ غلابی کی کہ جو نیک اور بزرگ آدمی مرتا تھا تو یہ اس کے ہم شکل مجتہد (بیت) بطور یادگار تیار کر لیتے تھے پھر انہوں نے لگے کہ ان مجتہدوں سے اپنی مرادیں مانگتے تھے اور بزرگوں اور بادشاہوں کی قبروں پر بڑی عالی شان عمارتیں تعمیر کراتے تھے اور ان سے مرادیں مانگتے تھے۔ جب ان میں یہ مشرکانہ عادتیں جڑ پکڑ گئیں۔ تو حضرت ہود علیہ السلام ان ہی میں سے ان کی ہدایت کے لئے مبعوث ہوئے۔ جن کا ذکر قرآن مجید میں ہے۔

وَإِلَىٰ عَادٍ أَخَاهُمْ هُودًا قَالَ يُقِيمُوا عِبَادَةَ اللَّهِ مَا كُنتُمْ مِنَ اللَّهِ عَابِدِينَ ط إِنَّكُمْ أَنتَهُوا كَمَا مُنَعْتُمُونَ ه سورة هودہ ۶۵ (پا)

ترجمہ :- اور عاد کی طرف ان کے بھائی ہود کو بھیجا فرمایا اے میری قوم اللہ کی عبادت کرو تمہارے واسطے اس کے سوا کوئی معبود نہیں ہے۔ سوائے اس کے نہیں کہ تم جھوٹ باندھنے والے ہو۔

قوم عاد کا پہلا مجرم

توحید کے مخالف، شرک میں مبتلا، اللہ تعالیٰ کا دروازہ چھوڑ کر اولیائے کرام کے مزارات پر جا کر مرادیں مانگتے تھے۔

عبرت

مسلمان اپنے گریبان میں منہ ڈال کر دیکھیں کہیں قوم عاد کی سی غلطی میں تو مبتلا نہیں ہیں۔

بداد رائے اسلحا

اولیائے کرام کا ادب یہ ہے کہ اللہ تعالیٰ ان

ان کے طریقہ پر قائم رہنے کی توفیق دے۔ جس طرح ان کا اٹھنا بیٹھنا، کھانا، پینا، جاگنا، سونا، کسی سے دشمنی یا دوستی رکھنا سب اللہ تعالیٰ کی رضا کے ماتحت اور اس کے نازل کردہ ضابطہ آسمانی کے ماتحت ہوتا تھا۔ اسی طرح ہمیں بھی ان کے نقش قدم پر چلنے کی توفیق عطا فرمائے۔ اولیائے کرام نے یہ تو نہیں سکھایا تھا کہ ہماری قبروں پر آکر سجدے کرنا، منتیں ماننا، چڑھا دے چڑھانا اور ہماری قبروں پر ریشمی غلا چڑھانا، عرس کرنا، طبلے بجانا، بازاری عورتوں کو ہول کے موقعہ پر سلام کے لئے بلانا اور ہمیں ان کے گانے سنانا اور جب وہ بازاری عورت گانا گائے تو اس کے پیچھے ہار موہنم والے کو بٹھا دینا وہ ہار موہنم بجائے اور بازاری عورت گانا گائے۔ تب ہم بڑے ہی خوش ہوں گے۔ (تخوذ باللہ من ذالک الطخیان)

دعا

اے اللہ! مسلمانوں کو انبیاء علیہم السلام یا نبیوں سید المرسلین خاتم النبیین علیہ الصلوٰۃ والسلام کے طریقہ پر چلنے کی توفیق عطا فرما۔ اور انہیں معذب قوموں مثلاً قوم نوح اور قوم ہود کے غلط طریقوں سے بچا۔ آمین یا اللہ العالمین۔

دوسرا مجرم

اَتَّبِعُونَ دِكْلًا رَّيْحَ الْيَمَّةِ تَعْبَثُونَ (سورة الشعراء ۷۰-۷۱)

ترجمہ :- کیا تم ہر اونچی زمین پر کھیلنے کے لئے۔ ایک نشان بناتے ہو۔

تفصیل

ان لوگوں کو اس بات کا بڑا شوق تھا کہ اونچے مضبوط منارے بنائیں حالانکہ وہ کسی کام نہیں آتے تھے انہیں فقط اپنی ناموری مطلوب ہوتی تھی۔ اس کی مثال بقول شخصے ایسی ہے۔ ۶

مال حلال ہوا بجائے حرام رفت

تیسرا مجرم

وَتَتَّخِذُونَ مَصَافِحَ تَعْلَمُونَ تَتَّخِذُونَ ج (سورة الشعراء ۷۱-۷۲)

ترجمہ :- بڑے بڑے محل بناتے ہو شاید کہ تم ہمیشہ رہو گے۔

رہنے کی عمارتیں بھی بڑے تکلف کی بناتے تھے۔ مال ضائع کرتے تھے۔ ان میں بڑی کاریگریاں دکھاتے تھے۔ گویا یہ سمجھتے تھے کہ ہمیشہ یہیں رہنا ہے اور یہ یادگار ہیں اور عمارتیں کبھی برباد نہ ہوں گی بڑی بڑی کوٹھیاں اور سینما ہال و سٹیجیم بنوانے والوں کو قوم عاد کی تباہی سے عبرت حاصل کرنی چاہیے کہ وہ قوم اللہ تعالیٰ کی یاد نہ کرنے اور پیغمبر وقت کا حکم نہ ماننے اور اس کے نقش قدم پر نہ چلنے اور خدا

کا دیا ہوا مال عالی شان عمارتوں کے بنانے میں صرف کرنے کے باعث ہی توتباہ ہوئی تھی برادران اسلام! انہیں چاہیے تو یہ تھا کہ بقدر ضرورت زندگی بسر کرنے کے لئے مکان بنا لیتے باقی مال اللہ تعالیٰ کی راہ میں خرچ کر کے آخرت کا گھر بنا لیتے۔

عزت اللہ کے ہاتھ میں ہے

میرے بھائیو! عزت فقط اللہ کے قبضے میں ہے جسے چاہے دے۔ جس سے چاہے دگر واپس لے لے۔ خدا سے ڈرو اور اس سے پوچھ کر مال خرچ کرو کہیں ایسا نہ ہو کہ تمہیں بھی قوم عاد کے ساتھ شامل کر دیا جائے

چوتھا مجرم

وَإِذْ بَطِشْتُمْ بَطِشْتُمْ جَبَّارِينَ ه سورة الشعراء ۷۲-۷۳

ترجمہ :- اور جب ہاتھ ڈالتے ہو تو بڑی سختی سے پکڑتے ہو۔

نفس

یعنی ظلم و ستم سے زیر دستوں اور کمزوروں کو تنگ کر رکھا ہے۔ گویا انصاف اور نرمی کا سبق ہی نہیں پڑھا۔ خدا کی صفت مخلوق کو جبر و تعدی کا تختہ امتشق بنا رکھا ہے۔ سو اللہ سے ڈرو ظلم اور تجبر سے باز آؤ۔ اور میری بات مانو۔

عبرت

پاکستان بننے کے بعد اکثر مسلمانوں کے اخلاق گر گئے ہیں۔ اور جو قوم عاد میں کمزوروں پر تشدد اور ظلم کا رواج تھا۔ آج بعینہ وہ نقشہ پاکستان میں نظر آتا ہے۔ اللہ تعالیٰ مسلمانوں کو اپنی اصلاح کرنے کی توفیق عطا فرمائے۔ آمین

قوم عاد پر عذاب الہی

وَأَمَّا عَادٌ فَأُهْلِكُوا بِرِيحٍ صَرْصَرٍ عَاتِيَةٍ سَخَّرَهَا عَلَيْهِمْ سَمْعَ لَيَالٍ وَ ثَمَلِيَّةٍ أَيَّامٍ هُمُومًا فَتَرَ الْقَوْمُ فِيهَا صَوْعًا كَاسَهُمْ أَعْجَادُ نَخْلٍ خَاوِيَةٍ فَهَلَّى تَرَىٰ لَهُمْ مِن بَاقِيَةٍ ه (سورة الاحقاف ۲۷-۲۸)

ترجمہ :- اور جو عاد تھے پس ہوائے تندہ سے نکل جانے والی کے ساتھ ہلاک کئے گئے اس طوفانی ہوا کو ان کے اوپر سات رات اور آٹھ دن لگا دیا گیا۔ تند و تیز جڑ کاٹنے والی پس تو اس قوم کو بھور کی کھوکھلی کڑیوں کی طرح گری ہوئی دیکھتا۔ پس کیا تو ان میں سے کوئی باقی دیکھتا ہے؟

باقی صفحہ ۶ پر

جلد ۳۳ ذیقعدہ ۱۳۸۲ھ بروز جمعرات ۱۸ اپریل ۱۹۹۳ء

تصوف، تزکیہ کی ضرورت

جانشین شیخ القسیر حضرت مولانا عبید اللہ الوداد مدظلہ العالی

اِخْوَدِ بِاللّٰهِ مِنَ الشَّيْطٰنِ الرَّجِيْمِ
بِسْمِ اللّٰهِ الرَّحْمٰنِ الرَّحِيْمِ
اَللّٰهُ تَعَالٰی اَحْسَنَ التَّحْدِيْثِ كِتَابًا
تُنشَا بِهَا مَثَانِيَّ وَتَفْشُرُ مِنْهُ جُلُوْدُ الْاَلَمِيْنَ
يُحْشَوْنَ رَبَّهُمْ ثُمَّ كَلِمَتٌ جُلُوْدُهُمْ
قُلُوْبُهُمْ اِلٰى ذِكْرِ اللّٰهِ وَذَلِكَ هُدًى
يَّهْدِيْ مَنْ يَّشَاءُ وَكَذٰلِكَ يُبَيِّنُ اللّٰهُ لِقَوْمٍ
مِّنْ حَآدِثٍ دُورٍ زَمْرٌ مِّنْ عَرَبٍ

ترجمہ: اللہ ہی بہترین کلام نازل کیا ہے۔
یعنی کتاب باہم ملتی جلتی ہے اس کی آیات
دہرائی جاتی ہیں جس سے خدا ترس لوگوں کے دل
کھڑے ہو جاتے ہیں۔ پھر ان کی کھامیں نرم ہو جاتی
ہیں اور دل یاد الہی کی طرف راغب ہوتے ہیں
یہی اللہ کی ہدایت ہے۔ اس کے ذریعہ سے جسے چاہے
راہ پر لے آتا ہے۔ اور جسے اللہ گمراہ کر دے۔ اسے
راہ پر لائے والا کوئی نہیں۔

حضرات! اللہ تعالیٰ کا لاکھ لاکھ دفعہ شکر
ہے کہ اس نے ہمیں مل جلجھ کر ذکر اللہ کرنے کی توفیق
عطا فرمائی، اگر ہم ذکر نہ کرتے تو یہ وقت بھی
ہمارا ضائع جاتا۔ جتنا بھی وقت میسر آئے اسے
غفلت سمجھیں۔ خوب کثرت سے یاد الہی کریں۔
گھر میں بھی کثرت سے عبادت الہی کریں تاکہ
اللہ تعالیٰ کی رحمت و برکت کو کھینچنے کا موجب
بن سکیں۔

اسلام دین فطرت ہے۔ اللہ تعالیٰ نے انسان کو
پیدا فرمایا۔ اس کائنات کی مادی چیزوں کو انسان
کی ضرورت کے لئے پیدا کیا۔ سردی گرمی سے بچنے
کے اسباب، کھانے پینے کی چیزیں۔ مختلف بیماریوں
کے علاج وغیرہ انسان جسم کے سارے تقاضے
پورے فرمائے، اسی طرح روح انسانی کے بھی
تقاضے پورے فرمائے۔

روح فنا پذیر نہیں ہوتی۔ اس کی ربوبیت کا
کل ہے کہ روح کی آبیاری۔ انشراح کیلئے قوانین
اسباب عطا فرمائے۔ اس کا منہا یہ ہے کہ اللہ
تعالیٰ کی رضا حاصل کی جائے۔ اگر کوئی پانچ وقت
کا نماز ہی ہے۔ تو نماز نہ پڑھنے سے اس کی طبیعت
بوجھل ہو جائے گی۔ اگر کوئی نفلی نمازوں کا عادی
ہے۔ تو نفلی نمازیں چھوٹنے پر بھی وہ پریشان
رہے گا۔ یہ سب چیزیں اس وقت ہوتی ہیں جب

روحانی انسانی تندرست ہو۔ یہ سب کچھ کثرت سے
ذکر الہی کرنے سے پیدا ہوتا ہے۔
نماز، روزہ اور قرآن کی تلاوت ذکر الہی ہی
ہے۔ اس کے علاوہ اللہ تعالیٰ کے ۹۹ نام ہیں۔
اللہ تعالیٰ فرماتے ہیں کہ مجھے میرے ان ناموں
سے پکارو۔

اللہ تعالیٰ کا ہم پر بے انتہا احسان ہے کہ
اس نے ہمیں صحت و تندرستی دی امت محمدیہ صلی
اللہ علیہ وسلم میں پیدا فرما کر اپنی یاد کرنے کی توفیق عطا
فرمائی، صحیح علماء اور بزرگان دین کے ساتھ تعلق جوڑنے
کی توفیق بخشی، جتنا بھی ان چیزوں کا شکر ادا کریں اتنا
ہی تقوڑا ہے

ہمیں چاہیئے کہ ہم اللہ تعالیٰ کے احسانات
وانعامات کو یاد کر کے کثرت سے اس کی عبادت کریں
خوب ذکر الہی کریں۔ ذکر و عبادت سے دکھلاوا مقصود
نہ ہو۔ بلکہ اللہ تعالیٰ کی رضا پیش نظر ہو۔ مقصود نیکی
سے شہرت اور عزت نہ ہونی چاہیئے، بلکہ مقصود اللہ
تعالیٰ کی رضا ہو۔ لیکن صفات اگر دوگ نیک کہنا اور
عزت کرنی شروع کر دیں تو اور بات ہے، اخلاص کے
متعلق مشکوٰۃ شریف میں حدیث جبرائیل ہے کہ حضور
صلی اللہ علیہ وسلم سے حضرات جبرائیل نے پوچھا۔
ما اکما احسان یا رسول اللہ احسان کیا چیز ہے؟
تو حضور نے فرمایا کہ تو اللہ تعالیٰ کی عبادت ایسے
کر کہ گویا تو اللہ تعالیٰ کو دیکھ رہا ہے۔ اگر یہ نہ
ہو سکے تو یہ خیال کر کہ اللہ تعالیٰ تجھ کو دیکھ
رہے ہیں۔ دنیا میں کسی حاکم یا بڑے آدمی کے سامنے
کوئی چیز نہیں کر سکتا۔ اگر انسان خالق کائنات کو ہر وقت
پیش نظر رکھے اور خیال کرے کہ وہ مجھے دیکھ رہا
ہے تو کون ہے جو اس کی خلاف ورزی کی جرأت کرے
اگر ہم دل سے خدا کو ہر وقت حاضر ناظر سمجھیں۔ تو
پھر کس طرح کوئی ناپ تول میں کمی کر سکتا ہے۔ دھوکہ
بازی، فریب دہی بددیانتی کا کون ترک ہو سکتا ہے
کس طرح بغیر نماز پڑھے سو سکتا ہے کس طرح رمضان
کے دنوں میں بغیر روزہ کے کوئی رہ سکتا ہے

تصوف و تزکیہ ہی سے یہ مادی برائیاں دور
ہو سکتی ہیں۔ اسی طریقے پر صحابہ کرامؓ اور بزرگان دین
نے عمل کیا۔ سچ تصوف و تزکیہ کو فضول اور زائد
ضرورت قرار دیا جاتا ہے۔ یہ ان لوگوں کی جہالت
اور یوقنی کی دلیل ہے انہیں علم نہیں کہ شاہ ولی اللہ

محدث دہلوی اپنے دور کے تصوف کے مجدد تھے
کیا حضرت شیخ عبدالقادر جیلانیؒ اور دوسرے بزرگان دین
یہ ذکر الہی کر کے اپنا وقت ضائع کرتے رہے یا درحقیقت
کہ اللہ تعالیٰ کی رضا حاصل کرنے کا طریقہ صرف ایک
ہی ہے۔ وہ یہ کہ ہم صحابہ کرامؓ اور بزرگان دین کے
نقش قدم پر چلیں۔ حضرت کی صحبت میں خود بخود تزکیہ
ہو جاتا تھا۔

جب تک ہم نیک بندوں کی صحبت میں نہیں
بیٹھیں گے۔ ذکر الہی کی کثرت نہ کریں گے۔ اس وقت
تک ہمارے دلوں میں خوف خدا پیدا نہیں ہوگا۔ جاہل
ہیں وہ لوگ جو تصوف اور تزکیہ کو زائد از ضرورت
سمجھتے ہیں۔ اللہ تعالیٰ ہم سب کو کثرت سے اپنا
ذکر کرنے کی توفیق عطا فرمائے۔ حضرتؒ اور دوسرے
بزرگان دین کی قبروں پر کروڑوں رحمتیں نازل فرمائے
جنہوں نے ہمیں یاد الہی کا طریق بتایا۔ آمین یا اللہ العالین

بقیتہ خطبہ جمعہ

بددعا کے بعد عذاب

حضرت ہود علیہ السلام قوم عاد کی طرف مبعوث
ہوئے۔ اس قوم کے تیرہ قبیلے تھے اور ان کے ملک
بہت سرسبز اور شاداب و آباد تھے۔ حضرت ہود
علیہ السلام پچاس برس تک وعظ کہتے رہے مگر وہ
قوم ہی کہتی رہی کہ تم جھوٹے ہو۔ ہود علیہ السلام نے جب
ان کے کفر کو حد سے متجاوز ہوتے ہوئے دیکھا تو
بمجبوری بددعا کی تین برس تک پانی نہ برسایا۔
چھپے خشک ہو گئے۔ پھر بکریاں کل چوپائے موشی
مر گئے۔ پھر بھی ایمان نہ لائے۔ بالآخر وہ عذاب کا
جو عرصہ ہو چکا ہے۔ فاعتبرلایا اولی الامر بصار
دَمَا عَلَيْنَا الْاَلَمُ الْبَلَاغ

مدار فائیدہ ہندو جیسٹریٹ اولینڈ کی

سالانہ جلسہ ملتوی

مدار فائیدہ مدنیہ رجسٹرڈ کے سالانہ جلسہ کا اعلان
مؤخرہ ۲۶، ۲۷، ۲۸ اپریل ۱۹۹۳ء کا ہوا تھا کسی
مجموعی کی بنا پر ان تاریخوں میں ملتوی کر دیا گیا۔ اب
آئندہ تاریخوں کا انتظار فرمائیں۔

مکانے بجائے فروخت

ایک قطعہ مکان ٹنگتہ و خام برقیہ ۱۲ مرچرگز انگریزی واقعہ
نقد سادات ملکیت عبدالواحد بیگ پٹنہ برائے فری فروخت
خواہند حضرت صوفی گل محمد دکاندار محلہ تلیان نزد داؤد جانیال
بیرون دہلی گیٹ ملتان شہر سے مل کر معاملہ طے کریں۔

اگر ہم اپنے اوقات کا جائزہ لیں تو یہ حقیقت واضح ہو جائے گی کہ ہم اپنے قیمتی لمحات بامشریت کیے احکام پر عمل کر گزرے ہیں یا غیر شرعی طریقہ پر گزارا ہے۔

علم چنانکہ بیشتر خوانی

چون غل در توفیت نادانی

علم حاصل کرنا ہر مسلمان مرد و عورت پر فرض ہے

سحد بیضا

عن انس (رضی اللہ عنہ) حضرت مسلمانہ علیہ السلام نے فرمایا کہ علم کا طلب کرنا ہر مسلمان مرد و عورت پر فرض ہے (مشکوٰۃ)۔

»جن علموں کا طلب کرنا ضروری اور فرض ہے وہ تین ہیں۔

(۱) علم توحید

(۲) علم ہر دینی جس کا تعلق دل کے ساتھ ہے۔

(۳) علم شریعت

علم توحید کی مقدار اس قدر واجب ہے کہ جس سے دین کے اصول کی معرفت ہو جائے۔ یعنی کہ اللہ تعالیٰ علیم، قادر، حتی، مرید (ارادہ کرنے والا)، متکلم (کلام کرنے والا)، سمیع، بصیر، واحد، لا شریک صفات کمال کے ساتھ موصوف، حدوث (نوپیدگی) سے پاک، تمام چیزوں پر تنہا قدیم ہے۔

اور حضرت محمد مصطفیٰ صلی اللہ علیہ وآلہ وسلم اس کے بندے اور رسول ہیں۔ اور تمام چیزیں جو آنحضرتؐ نے امور آخرت کے متعلق بیان فرمائی ہیں ان میں آپ صادق ہیں

اور تم پر واجب ہے کہ ایسی چیز پر اعتقاد نہ کرو جب تک اس کو قرآن مجید اور حدیث شریف میں معلوم نہ کر لو۔ حاصل یہ ہے کہ جس چیز کا نہ جانتا باعث ہلاکت ہے۔ اس کا سیکھنا فرض عین ہے۔

علم سراسر اس قدر سیکھنا فرض ہے جس سے واجبات اور منوعات جان سکون کہ حق تعالیٰ کی تعظیم اور اخلاص اور سلامتی عمل حاصل ہو

علم شریعت پر جس قدر عمل کرنا فرض ہے اسی قدر اس کا سیکھنا فرض ہے تاکہ شریعت کے مطابق عمل کر سکے۔ جیسے طہارت اور نماز اور روزے کا علم لیکن حج اور زکوٰۃ اور جہاد اگر تم پر واجب ہو تو ان کا علم سیکھنا بھی فرض ہے۔ ورنہ نہیں۔

(منہاج العابدین الی الجنتہ امام غزالی رحمہ اللہ)

د علم کے نقصان سے بچنا چاہیے۔ اس کی طلب میں اخلاص سے کام لینا اس کی آنت سے بچنا ہے جو شخص علم اس واسطے طلب کرے کہ لوگ اس کی طرف متوجہ ہوں، اسے امیدوں کی مجلس حاصل ہو۔ اور محفول میں علم کے ذریعے فخر کرے اور دنیا حاصل کرے تو ایسا عالم نہایت ہی نقصان اٹھانے والوں میں سے ہے۔ (امام غزالی رحمہ اللہ)

عالم کے لئے ریاکاری سے بچنا ضروری ہے۔ حدیث شریف میں ہے کہ قیامت کے دن شہید، عالم، اولاد اور سخی کو پیش کیا جائے گا

اللہ تعالیٰ شہید کو اپنی عطا کردہ نعمتیں یاد دلا کر سوال کرے گا کہ تو نے ان نعمتوں کے شکر یہ میں کونسا

کام کیا؟ وہ عرض کرے گا کہ میں نے تیرے راستہ میں جہاد کیا یہاں تک کہ شہید ہو گیا۔ اللہ تعالیٰ فرمائے گا تو جھوٹا ہے۔ تو تو اس لئے لڑا تھا کہ لوگ کہیں تو بڑا دلیر آدمی ہے چنانچہ تجھے دلیر کہا گیا۔ پھر حکم دیا جائے گا اسے منہ کے بل گھیٹ کر دوزخ میں ڈال دیا جائے وہ دوزخ میں ڈال دیا جائے گا۔

پھر اس کو لائیں گے جس نے علم حاصل کیا ہوگا قرآن پڑھا اور پڑھا ہوا ہوگا۔ اللہ تعالیٰ اسے اپنی نعمتیں یاد دلائے گا۔ پھر اس سے دریافت فرمائے گا تو نے ان نعمتوں کا کونسا حق ادا کیا؟ وہ عرض کرے گا میں نے تیرے ہی لئے قرآن پڑھا، علم سیکھا اور دوسرے کو سکھایا۔ اللہ تعالیٰ فرمائے گا تو جھوٹا ہے۔ تو نے علم اس لئے سیکھا تھا کہ لوگ تجھے عالم کہیں۔ قرآن اس لئے پڑھا تھا کہ لوگ تجھے قاری کہیں۔ چنانچہ تجھے عالم اور قاری کہا گیا۔ پھر حکم صادر ہوگا کہ اسے منہ کے بل گھیٹ کر جہنم میں ڈال دیا جائے۔ وہ دوزخ میں ڈال دیا جائے گا۔

پھر اس شخص کو لایا جائے گا جسے اللہ تعالیٰ نے مال و دولت کی نعمت سے نوازا ہوگا۔ اللہ تعالیٰ اسے اپنی نعمتوں کے بارے میں سوال کرے گا کہ تو نے ان کی شکر ادا کی؟ میں کیا کیا؟ وہ عرض کرے گا کہ میں نے وہ کوئی راستہ نہیں چھوڑا جس راستوں میں تجھے خرچ کرنا پڑتا تھا اور یہ سب کچھ تیری خوشنودی کے لئے کیا۔ اللہ تعالیٰ فرمائے گا تو جھوٹا ہے۔ خرچ کرنے سے تیرا مقصد تھا کہ لوگ کہیں کہ تو سخی ہے لہذا تجھے سخی کہا گیا۔ پس حکم دیا جائے گا اس کو منہ کے بل گھیٹا جائے اور پھر اسے دوزخ میں ڈال دیا جائے گا (مشکوٰۃ - باب العلم)

حاصل کلام علم سیکھو۔ دینی مسائل سیکھو۔ قرآن کریم اور اس کی عملی شرح حدیث شریف اور فقہ کے مسائل سیکھو۔ ان پر عمل کرو۔

بار درخت علم ندامت مگر عمل با علم اگر عمل نہ کنی شاخ بے بری دسوی

تیسرا سوال

دَعَوُ مَالِهِ مِنْ أَيْنَ اكْتَسَبَهُ ط
اور اپنے مال کو کہاں سے کمایا یعنی حلال ذریعہ سے کمایا یا حرام سے۔

یاد رہے کہ ناجائز طریقہ سے مال حاصل کرنا حرام ہے۔ قال اللہ تعالیٰ ذَکَا تُکْفَرُ اٰمَنُوْا کُمْ بِئِکُمْ رِبَا نَبَا طِل (البقرہ آیت ۲۷۵) ترجمہ: اور ایک دوسرے کے مال آپس میں ناجائز طور پر نہ کھاؤ۔

اور مال حرام سے روزہ مدت العمر کے لئے ہے اس کے لئے کوئی حد نہیں جیسے چوری، یا خیانت، یا دغا بازی یا رشوت، یا زبردستی، یا قمار یا بیوع ناجائز، یا سود وغیرہ ان ذریعوں سے مال کمانا بالکل

حرام اور ناجائز ہے۔۔۔۔۔ حضرت مولانا عثمانی رحمہ اللہ حرام خور کے لئے دوزخ کی وعید ہے۔ حدیث: وہ گوشت جس نے حرام سے پرورش پائی جنت میں داخل نہ ہوگا اور جس گوشت نے حرام (مال) سے نشوونما حاصل کی ہے وہ دوزخ ہی کے لائق ہے (مشکوٰۃ)

حلال کھانے پینے کے بارے میں امام غزالیؒ نے بڑا ہی دلربا طریقہ اختیار فرمایا ہے آپ فرماتے ہیں »کہ اللہ تعالیٰ نے جسے غل کی حاجت ہو اسے اپنی مسجدوں میں آنے سے منع کیا ہے اور بے وضو آدمی کو قرآن مجید چھونے سے روکا ہے۔ حالانکہ جنابت اور بے وضو ہونا مباح فعل ہیں۔ جن کے بارے میں یہ حکم ہے۔

لہذا وہ آدمی اللہ تعالیٰ کی عبادت کے لئے کیسے باریاب ہو سکتا ہے جو سر سے پاؤں تک حرام میں ڈوبا ہوا ہے اور ایسی زبان کو ذکر الہی کی کیسے توفیق ہو سکتی ہے جو حرام اور شہوات کی نجاست میں آلودہ ہے (منہاج العابدین الی الجنتہ)

حاصل کلام بندے کو چاہیے کہ دنیا کمانے میں شرعی حدود کا خیال رکھے۔ حلال و حرام کی حدود کا خیال رکھے۔ حلال و حرام کی حدود سے ہرگز تجاوز نہ کرے۔

چوتھا سوال

وَذِیْہَا اَلْفَقْرُ
اور مال کہاں خرچ کیا؟

جائز طریقہ سے مال کمانے کے بعد بندے کے ذمے یہ فرض بھی عائد ہوتا ہے کہ اسے شریعت کے مطابق برتے اور غیر شرعی امور میں ایک کوڑی بھی خرچ نہ کرے

حلال مال میں اسراف جائز نہیں تاکہ آسودہ حالی سے دین کی تقویت حاصل ہو۔ حلال مال مومن کے لئے ڈھال ہے جو اسے حرام اور شہوات میں پڑنے سے بچاتا ہے۔

اللہ تعالیٰ نے بے جا خرچ کرنے سے منع فرمایا ذَاتِ ذَا الْقُرْبٰی حَقًّا وَ الْمُسٰکِیْنَ ذَا بَیْنِ السَّبِیْلِ وَ کَا تَبٰی زُتَبٰی مِیْوَاہِ اِنَّ الْمُبَدِّیْنَ کَا نُوْا رِجَالًا الشَّیْطٰنِیْنَ ط وَ کَا نَ الشَّیْطٰنُ لِرِیْبِہٖمْ کَفُوْرًا (بنی اسرائیل آیت ۲۶، ۲۷)

ترجمہ: اور رشتہ دار اور مسکین اور مسافر کو اس کا حق دے دو۔ اور مال کو بے جا خرچ نہ کر و بے شک بے جا خرچ کرنے والے شیطانوں کے بھائی ہیں۔ اور شیطان اپنے رب کا ناشکر گزار ہے

حاصل یہ نکلا

کہ اس آیت شریفہ میں اللہ تعالیٰ نے نیک کاموں میں خرچ کرنے کا حکم صادر فرمایا ہے اور بے جا خرچ کرنے سے منع فرمایا ہے۔

حضرت ابن مسعودؓ نے فرمایا تذبذبے باخرج
ہے غیر حق میں خرچ کرنے کو کہتے ہیں۔

حضرت ابن عباسؓ اور حضرت مجاہدؓ کا قول ہے
کہ اگر انسان اپنا سارا مال حق کی راہ میں خرچ کر
ڈالے تو یہ بیجا خرچ نہیں۔ ہاں اگر تھوڑا سا مال بھی
بغیر حق کے خرچ کرے تو یہ بے جا خرچ ہے
حضرت قتادہؓ نے فرمایا کہ بے جا خرچ یہ ہے
کہ اللہ تعالیٰ کی نافرمانی اور غیر شرعی امور اور فساد
کے امور میں خرچ کیا جائے (ابن کثیرؒ)

لہذا

بندے کو چاہیے کہ اول اپنے مال سے فرضیہ
زکوٰۃ ادا کرے۔ پھر رشتہ داروں اور اہل حق کے
حق ادا کرے اور غیر شرعی کاموں میں ایک کوڑی
میں خرچ نہ کرے۔ پھر خرچ کرنے سے پہلے خوب
سوچ لے کہ کیا وہ تذبذبے کے زمرے میں تو نہیں آتا۔
اگر اس زمرے میں آتا ہو۔ تو اس سے ہاتھ روکے
ایک بہت بڑے سرمایہ دار قارون کی مال و
دولت کے صحیح مصرف کی طرف توجہ یوں مبذول کرائی
گئی۔

وَابْتَغِ فِيمَا آتَاكَ اللَّهُ الدَّارَ الْآخِرَةَ
وَلَا تَنْسَ نَصِيبَكَ مِنَ الدُّنْيَا وَأَحْسِنَ
كَمَا أَحْسَنَ اللَّهُ إِلَيْكَ وَالْقَصَصُ آيَاتٌ
ترجمہ:- اور جو کچھ تجھے اللہ نے دیا ہے اس
سے آخرت کا گھر حاصل کر۔ اور اپنا حصہ دنیا میں نہ بھول
اور بھلائی کر جس طرح اللہ نے تیرے ساتھ بھلائی کی ہے

یعنی

» جو اللہ تعالیٰ کی بے شمار نعمتیں تیرے پاس
ہیں انہیں اللہ تعالیٰ کی رضا مندی کے کاموں میں خرچ
کرتا کہ آخرت میں تیرا حصہ ہو جائے۔

بے شک تو دنیا حصہ دنیا میں نہ بھول، یعنی
شرعی طریقہ سے جائز امور میں خرچ کر۔ شریعت کے
مطابق کھائی، پہن، گھر بنا۔ نکاح کر۔ مگر تجھے پر اللہ
تعالیٰ کے حقوق بھی ہیں مثلاً زکوٰۃ وغیرہ دینا، تیرے
اپنے نفس کا بھی حق ہے کہ اسے کھانے پینے پینے کو
دیا جائے، تیرے بال بچوں کا بھی حق ہے کہ اس سے
ان کی بھی پرورش کی جائے اور جہان کا بھی حق ہے
کہ اس کی بھی خبر گیری کی جائے،

اس لئے ہر حقدار کا حق اللہ تعالیٰ کے عطا کردہ
مال سے ادا کرنا چاہیے جس طرح اللہ تعالیٰ نے تیرے
ساتھ بھلائی کی ہے، اور تجھے مال و دولت کی نعمت
سے نوازا ہے، تو بھی اسی طرح مخلوق خدا کے ساتھ بھلائی کر
ابن کثیرؒ

مال را کہ بہر دین باشی حول
نعم مال صا ح گفت آن رسول (مولانا روم)
لہذا اس حکم سے ہمیں سبق لینا چاہیے اور مال و
دولت جو ہمیں عطا ہوا ہے۔ اس سے حقوق اللہ اور
حقوق العباد بجا لکھ دوں جہاں کی سرحدوں کی حاصل

کرنی چاہیے۔

پانچواں سوال

وَعَنْ جَسْمِهِ فِيمَا أُبْلَاكَ

(ریاض الصالحین بحوالہ ترمذی)

اور کس چیز میں اپنے اپنے جسم کو پھینکا گیا؟
انسان کی پیرائش کا مقصد اللہ تعالیٰ کی بندگی
کرتا ہے۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ
الدَّارِ الْآخِرَةِ (ترجمہ) میں نے جن اور انسان کو جو
بنایا ہے تو صرف اپنی بندگی کے لئے۔

جب

انسان کی پیرائش کا مقصد اللہ تعالیٰ کی بندگی
ہے تو اسے چاہیے کہ اپنے جسم کے سب اعضاء پر کڑی
نظر رکھے۔ اور انہیں ان کاموں میں لگائے جن سے اللہ تعالیٰ
کی خوشنودی حاصل ہو اور مصیبت اور گناہوں سے
انہیں بچائے

مثلاً

آنکھ سے حرام پر نظر نہ ڈالے اور اسے جائز
امور میں صرف کرے کانوں کو فضول، فحش اور غیر شرعی
باتوں کے سننے سے روکے۔ اور ان سے صرف شرعی اور
مباح باتیں سننے کا کام لے۔

زبان کو بے فائدہ قیل و قال، عیب گوئی یا
غیبت، گالی دینے وغیرہ سے بند رکھے اس کا استعمال
شرعی حدود کے اندر کرے

دل پر نگاہ رکھے کیونکہ اگر یہ اچھا ہے تو جسم
کے باقی اعضاء بھی اچھے ہیں۔ اگر یہ بگڑا ہوا ہے۔ تو
باقی سب اعضاء کو بگاڑ دے گا اسے غیر شرعی خطرات
رذیلہ خصال، حسد، تکبر، طول امل وغیرہ سے بچانا
چاہیے۔ اور اس کے اندر دینک اور پاکیزہ خیالات
پیدا کرنے چاہئیں۔

پیٹ کو حرام و مشتبہ لقمہ سے بچانا چاہیے۔
اسے پاک حلال خوراک دینی چاہیے انسان کا پیٹ
حوض کی مانند ہے۔ اگر حوض کا پانی میٹھا ہے تو کھیت
کو سرسبز اور شاداب کرتا ہے۔ اگر کھاری ہے تو کھیت
کو جلا دیتا ہے۔ اسی طرح اگر روزی حلال اور پاک ہے
تو اس سے بندگی کی رغبت اور قوت اطاعت پیدا ہوتی
ہے۔ جو خون اس روزی سے پیدا ہوتا ہے اس سے بہترین
ارادے و افعال سرزد ہوتے ہیں۔ اور دل حسد، تکبر وغیرہ
برائیوں سے پاک رہتا ہے

اگر خورد و نوش حرام اور ناپاک ہے۔ تو اعضاء
سے برے خیالات اور افعال سرزد ہوتے ہیں۔ زبان
جھوٹ بولتی ہے۔ خیانت، بعض، حسد، غرور و تکبر
وغیرہ دل میں زور پکڑتے ہیں۔

اس لئے واجب ہے کہ حلال اور پاک رزق حاصل
کریں تاکہ جسم کے اعضاء سے نیک اعمال سرزد ہوں
قیامت کے دن انسانی اعضاء گواہی دیں گے کہ

ان سے کون سا کام لیا گیا تھا۔

۱) اَلْيَوْمَ نَخْتِمُ عَلَىٰ اَفْوَاهِهِمْ وَتُفَصِّلُ
اٰيٰتِيْهُمْ وَتَشْهَدُ اَرْجُلُهُمْ بِمَا كَانُوْا
يَكْسِبُوْنَ ۝ (یلین آیت ۶۵)

ترجمہ: آج ہم ان کے مونہوں پر مہر لگا دیں گے
اور ہمارے ساتھ ان کے ہاتھ بولیں گے اور ان کے
پاؤں شہادت دیں گے۔ اس پر جو وہ کیا کرتے تھے۔

۲) وَ يَوْمَ يُخَشِّرُ اَعْدَاءُ اللّٰهِ اِلَى النَّارِ
فَهُمْ يُوزَعُونَ ۝ حَتّٰى اِذَا مَآجَاؤُ وَ هَآشِهٰ
عَلَيْهِمْ سَمِعْتَهُمْ وَ اَلْبَصَارُ هُمْ وَ جُلُوْدُهُمْ بِمَا
كَانُوْا يَعْمَلُوْنَ ۝ حَمْدُ السَّجْدَةِ آیت ۲۰، ۲۱

ترجمہ: اور جس دن اللہ کے دشمن دوزخ کی طرف
ہانچے جائیں گے تو وہ روک لئے جائیں گے۔ یہاں تک
کہ جب وہ اس کے پاس آ پہنچیں گے تو ان پر ان کے
کان اور ان کی آنکھیں اور ان کی کھالیں گواہی دیں گی جو
کچھ وہ کیا کرتے تھے۔

لہذا


ہمیں سوچنا چاہیے کہ کل قیامت کے دن ان
سوالوں کا جواب با صواب ہم کیسے دے سکیں گے
۱۔ مگر قدر خود بدانی قربت فزول شود

نیکو نہاد باش کہ پاکیزہ جوہری (سعدی)
یعنی اگر اپنی قدر و قیمت جانے اور مقصد حیات
کو جان لے تو تجھے قرب الہی زیادہ حاصل ہوگا۔ تجھے
نیک بن کر رہنا چاہیے۔ تیری فطرت نیک پر رکھی گئی ہے
۲۔ فرمان بر خدا و نگہبان خلق باش

ابن ہر دو قرن اگر بگڑتی سکندری (سعدی)
یعنی اللہ تعالیٰ کا حکم مان لے، اور مخلوق
کے حقوق کا بھی دھیان رکھ دو حقوق اللہ و حقوق
العباد بجالاتا رہ، اگر یہ دونوں باتیں تجھے مل جائیں
تو تو سکندر ہے۔ یعنی تیرا مرتبہ بڑا بلند ہے

۳۔ اے کہ دست میر سرد کار سے بچ
پیش ازاں کو، تو نیا بد مسیح کار (سعدی)
یعنی جب تجھے ہاتھ پاؤں مارنے کی ہمت ہو
نیک عمل کرتا رہ۔ اس سے قبل کہ تیری زندگی کی شمع
گل ہو جائے اور تجھ سے کچھ نہ ہو سکے۔

فون ۲۹۶۶



صادق انجمنہ رنگ و کسٹ بیرون شیر انوالہ گیٹ لاہور

۱۹ اکتوبر ۱۹۶۲ء جمعرات ذکر اور اس کی رکاوٹیں

اللہ تبارک و تعالیٰ نے انسان کو ذکر کے لئے پیدا کیا ہے۔ لیکن ساتھ ہی اسے بھول بھلیوں میں چھنسا دیا ہے اور حکم یہ ہے کہ ان سے نکل کر یاد الہی کرو۔ ضرورتاً جسمانی انسان کو غافل بنانے والی ہیں۔ پھر تعلقات ہیں بعض اوقات یہی بچے انسان کو خدا کی راہ سے ہٹانے کا موجب بنتے ہیں۔ اسی لئے اللہ تعالیٰ نے فرمایا ہے کہ بعض بیویاں اور بچے فتنہ ہوتے ہیں۔ ذرا ان سے بچ کر رہنا۔ تو حضرت اہل کمال یہ ہے کہ ان بھولوں سے نکل کر پھر یاد الہی کریں۔ اور غافل نہ بن جائیں۔ یہ وہی بات ہے۔

درمیان قدر دریا تخت بندم کردہ

باز می گوئی کہ دامن تر مکن ہوش یارباش
اللہ والوں کی صحبت سے استقامت حاصل ہوتی ہے۔ یاد الہی کی توفیق مل جاتی ہے۔ پھر غافل بنانے والی چیزیں رکاوٹ کا باعث نہیں رہتیں۔ اور ان سے چھوٹنا کچھ مشکل نہیں ہوتا۔

۲۶ اکتوبر ۱۹۶۲ء جمعرات ذکر کی لذت سلب ہونے کے اسباب

اللہ تبارک و تعالیٰ کی رحمت کے دروازے ہر وقت کھلے رہتے ہیں۔ جب کوئی توجہ کرے، ابواب رحمت کو مفتوحہ پائے گا۔ لیکن اگر خود ہی متوجہ الی اللہ نہ ہو سکے اور اللہ کی رحمت کو نہ پاسکے تو اس میں کسی کا کیا قصور، جس قدر تعلقات سے منقطع ہوگا۔ اسی قدر باسانی متوجہ الی اللہ ہو سکے گا۔ اور اللہ کے قریب ہو سکے گا۔ اور جتنا تعلقات میں مشغول ہوگا اتنا ہی اللہ سے دور ہوگا۔

تعلق حجاب است دے حاصل

چوں پیوند با بگلی واصلی

ایک دوسرے شرمسار کہا گیا ہے

قرب حق بالا دستی رفتن است

قرب حق از جنس ہستی رفتن است

جس قدر بھی ہستی کے تعلقات ہیں۔ ان سے علیحدہ ہونے میں قرب حق ہے۔ جتنا غیر کا ہم سے دور ہوگا۔ اتنا ہی ہم اللہ سے دور ہوں گے۔ اور جس قدر انقطاع حاصل ہوگا۔ اسی قدر تقرب الی اللہ حاصل ہوگا۔ بشرطیکہ یہ انقطاع محض اللہ کے لئے ہو۔ انقطاع یہ ہے کہ تعلقات میں رہتے ہوئے پھر ان سے بیزاری ہو۔

ولا تو رسم تعلق ز مرغ آبی جو

اگر چہ غرق بدریا خشک پر بہرخواست

میں یہ نہیں کہتا کہ بیوی بچوں سے تعلق توڑ دیں۔

بیوی کو چھوڑ دیں۔ بچے آیا تاکہ کہہ کر آئیں تو انہیں بھیڑیں

ارشادات حضرت شیخ التفسیر رحمۃ اللہ علیہ

موتی: محمد مقبول عالم بے اسے، لاہور

۲۱ دسمبر ۱۹۶۲ء جمعرات

ذکر اور اس کی لذت

اللہ تبارک و تعالیٰ نے انسان کو اپنے ذکر کے لئے پیدا کیا ہے جس طرح نفیس چیز کو نفیس ظرف میں رکھا جاتا ہے اور ظرف بھی مختلف شکل کے ہوتے ہیں، عطر چھوٹی سی شیشی میں رکھا جاتا ہے۔ شربت بوتل میں اور دودھ بڑے ٹین میں۔ اسی طرح ذکر کے بھی کئی ظرف ہیں۔ ایک ظرف نماز ہے، نماز ذکر الہی ہی ہے۔ جسے قیام، رکوع، سجدہ وغیرہ کے ظرف میں رکھا گیا ہے۔ حج ذکر ہی ہے جسے احرام، طواف، تنبیہ وغیرہ کے ظرف میں رکھا گیا ہے۔ روزہ ذکر ہی ہے کہ اللہ یاد رہے۔ صبح سے شام تک کھانا پینا بند کیا جاتا ہے۔ غرض یہ سب ظرف ہیں۔ جن میں ذکر اللہ کو رکھا گیا ہے۔ منظوف ان سب میں ایک ہے جس طرح ایک دنیا دار چاہتا ہے کہ اس کے دسترخوان پر مختلف الوان مختلف برتنوں میں سجے ہو

ہوں۔ اسی طرح دسترخوان روحانی پر ذکر الہی کے الوان نعمت مختلف برتنوں میں چھنے کی خواہش ہونی چاہیئے دنیا دار کتنا حریص ہے۔ یہ دنیا کی حرص ہے۔ اس حرص کو اوجھر متوجہ کر دینا چاہیئے۔ کیونکہ روحانیت کی حرص محمود ہے اس حرص سے رحمت کے دروازے کھلتے ہیں اللہ تعالیٰ ہمیں توفیق دے۔ کم کم مختلف ظرفوں میں اللہ کے ذکر کو جمع کرنے کی کوشش کریں کہیں نماز ہو۔ کہیں روزہ کہیں زکوٰۃ ہو کہیں حج کہیں سبحان اللہ والحمد للہ ولا الہ الا اللہ واللہ اکبر کا ذکر ہو۔ غرض مختلف قسم کے ذکر کرنے کی توفیق دے

اور یاد رکھنا چاہیئے کہ ذکر کی توفیق اللہ والوں کی صحبت میں رہنے سے ملتی ہے۔ کالمین کی صحبت سے ناقصین اثر لیتے ہیں اور کالم بن جاتے ہیں۔ اللہ اللہ کرنے والی جماعت سے مل کر ذکر کرنے سے استقامت حاصل ہوتی ہے اور سرور ملتا ہے۔ نماز جماعت کے ساتھ پڑھیں تو کیا لطف آتا ہے۔ اگر کبھی جماعت رہ جائے اور اکیلے نماز پڑھیں تو پریشانی سے پڑھتے ہیں وہ سکون حاصل نہیں ہوتا۔

بعض آدمی کہتے ہیں کہ ذکر کرتے ہیں۔ لیکن کبھی لطف آتا ہے اور کبھی نہیں آتا۔ اس کی وجہ دراصل یہ ہے کہ مشتبہ کھانا کھالیا، یا بے دین اور بے نماز کے ہاتھ کی پچی ہوئی چیز کھالی تو اس کی بے دینی کا اثر ضرور آئے گا۔ جو لذت سلب کر دے گا۔ تیسری وجہ نااہلوں

کی صحبت ہے جیسے ایک صحیح الذبح آدمی غلاظت پر نظر پڑنے سے پریشان ہو جاتا ہے اور اس کی طبیعت کدر ہو جاتی ہے۔ اسی طرح نااہل بے دین بے نماز پر نظر پڑنے سے طبیعت میں کدورت آتی ہے۔ یہ تکرر لذت کے سلب کی وجہ ہے۔ اگر توجہ نہ کرنا تو حلال مال لائیں، لاہور کا گھی، دودھ اور گوشت چھوڑ دیں، وضو کر کے آٹا گوشت نہ دیں اور دال پکائیں لاہور کی سبزی بھی نہ کھائیں۔ ایک ہفتہ ایسا کھانا کھائیں۔ پھر دیکھیں روحانیت میں کس قدر جلا آتی ہے۔ چھ سات دوست مل جائیں۔ اور ایک ہفتہ تجربہ کر کے دیکھیں۔ اگر یہ نہ کر سکیں تو اوار کے دن دیا پر چلے جائیں۔ وہاں وضو کر کے دریا کے پانی سے آٹا گوشت دیں، اور کسی نیک آدمی کے ہاں سے لیا ہو گا گھی ڈالیں۔ جنگل سے وہ لکڑیاں جو بے کار پڑی ہوتی ہیں جمع کریں اور نمک ڈال کر ایک ہفتہ کے لئے روٹیاں پکا کر لے آئیں۔ وہ کھائیں۔ پھر دیکھیں، ذکر میں لذت آتی ہے یا نہیں۔

اسی لئے اکثر اولیاء جنگلوں میں جا کر رہتے ہیں۔ فرش زمین پر ڈیرا اور آسمان تلے بسیرا، تاکہ نااہلوں کی صحبت سے بچ سکیں۔ اور مشتبہ مال اور بے دینوں کے ہاتھ کی پچی ہوئی چیزیں نہ کھائیں۔

یہ بات درجہ تکمیل حاصل کرنے کے لئے ہے۔ درنہ جیسے بعض اوقات کھانا عمدہ نہیں ہوتا۔ لیکن پھر بھی کھا لیتے ہیں۔ تاکہ پیٹ خالی نہ رہے اور قوت بحال رہے۔ یا مثلاً رمضان میں سحری کے وقت اٹھے وقت کم ہے۔ باسی روٹی اور سرد سالن ہے۔ اتنا وقت نہیں کہ تازی روٹی پک سکے اور سالن گرم ہو سکے تو وہ باسی روٹی اور سرد سالن ہی کھا لیتے ہیں تاکہ پیٹ خالی نہ رہے۔ اسی طرح اگر ذکر میں لذت حاصل نہیں ہوتی تو پھر بھی ذکر کیا جائے۔ کیا یہ کم ہے کہ اللہ نے اپنے دروازے پر بلایا ہے۔ اور اللہ اللہ کرنے والوں میں بٹھایا ہے۔ اللہ کی مسجد ہے۔ اور زبان سے اللہ کا ذکر کر رہے ہیں۔ نااہلوں کی صحبت سے بچے ہوئے ہیں۔ پیہرودہ گوئی اور دیوبی بک بک سے پاک ہیں کیا یہ عمل کم ہے؟ یہ بھی اللہ کی رحمت حاصل کرنے کے لئے کافی ہے۔ باقی وہ تو تکمیل کا درجہ ہے۔ ماکہ مید دک کلمہ لا میتوک کلمہ۔ استقامت سے ذکر کرتے رہیں، نماز پڑھتے رہیں۔ تاکہ روحانیت کو غذا ملتی رہے۔ اعلیٰ اور عمدہ نہیں تو جیسی ہے دیسی سی

(دلے میں خوف خدا پیدا کرو)

مار کر دور ہٹا دیں، پہن بلائے تو منہ پھیریں۔ حالانکہ اللہ تعالیٰ کا حکم ہے۔ وَكَأْتَصْحُرُ حَدَّكَ لِلنَّاسِ (۱۸: ۳۱) بلکہ سب تعلقات نباہیں۔ سب کے حقوق ادا کریں۔ لیکن دل کسی کو نہ دیں۔ دل میں سب سے بیزاریں لیکن خیال رکھیں۔ کہ ان کے حقوق کی ادائیگی میں فرق نہ آئے پائے کہیں ایسا نہ ہو۔ کہ بیوی کی آہ بارگاہ الہی میں جائے۔ کہ چند آیتیں پڑھ کر مجھے مال، باب بہن بھائی، دیار و وطن سب سے چھڑا کر لایا۔ اب میرے حقوق پورے نہیں کرتا۔ تو اس کی آہ کہیں ہماری تباہی کا موجب نہ بن جائے۔ اس طرح اللہ سے دیتے ہوئے سب کے حقوق ادا کرنے ہونگے لیکن جیسے آپ دکان یا دفتر سے فارغ ہو کر کھانا کھاتے ہیں۔ آرام کرتے ہیں۔ اس وقت دفتر یا دکان کے کاروبار کا خیال نہیں ہوتا۔ اسی طرح ان تعلقات سے کبھی کبھی فراغت حاصل کر کے ذکر الہی کرنا چاہیے۔ پھر دیکھیں کیا لطف آتا ہے۔ کسی ایسے کمرے میں جہاں بیوی بچے سوئے ہوئے ہوں، ذکر الہی کریں لطف نہیں آئے گا لیکن ایک ایسے کمرے میں جس میں کوئی نہ سویا ہوا ہو کوئی سامان بھی نہ ہو۔ وہاں ذکر کریں۔ تو بڑا لطف آئے گا۔ لیکن پھر بھی خیال ہوگا۔ یہ میرا مکان ہے جس کی چھت کے نیچے بیٹھے ہوئے کچھ نہ کچھ تعلق تو ضرور ہے۔ اگر زیادہ لطف لینا چاہیں، تو باہر جنگل میں چلے جائیں۔ اور درختوں کے جھنڈ میں بیٹھیں جو خود رد ہوں۔ کسی انسان کے ہاتھ کے لگے ہوئے نہ ہوں۔ اور وہاں کوئی انسانی مصنوعات بھی نہ ہوں نہ مرگ پاس ہو۔ نہ کوئی ٹانگا یا مڑ نظر آئے۔ وہاں بیٹھ کر اللہ اللہ کریں۔ پھر دیکھیں کتنا لطف آتا ہے اللہ والے اسی لئے تو جنگل سبیرا اور فرش زمین پر ڈیر لگاتے تھے۔ لیکن اس سے بھی زیادہ لطف لینا چاہیں۔ تو ذرا دور کسی پہاڑ پر چلے جائیں۔ وہاں اللہ اللہ کریں زیادہ لطف آئے گا۔ جتنا زیادہ دیکھیں گے۔ اتنا ہی زیادہ لطف بڑھے گا۔ لیکن اسلام رہبانیت نہیں سکھاتا، کہ تعلقات کو بالکل ہی ٹوڑیں یہ تو فراغت پاکر ہی کبھی کبھی لطف لئے جاسکتے ہیں جیسے آپ دفتر یا دکان سے فراغت پاکر کھانا کھاتے ہیں یا تفریح کرتے ہیں۔ اصل چیز وہی ہے کہ مرغ آبی کی طرح رہنا سب میں پڑے گا لیکن دل کسی کو نہیں دیا جائے گا۔

تعلقات کے علاوہ دوسری چیز جو انسان کو درگاہ الہیہ سے ہٹاتی ہے۔ اور ذکر کی لذت سلب کرتی ہے۔ وہ اکل و شرب حرام و مشتبہ اور تیسری چیز یہ ہے۔ کہ اکل و شرب میں بے دینوں کا تصرف ہو۔ ایسی چیزیں کھانے سے دل میں سیاهی آتی ہے قساوت قلبی پیدا ہوتی ہے اور لذت سلب ہو جاتی ہے

ہمارے ہاں بعض اوقات کسی کے گھر سے کوئی چیز ہوتی ہے۔ تو میں اسے حرام یا مشتبہ سمجھ کر ہاتھ

نہیں لگاتا، بچے کھاتے ہیں، میں نہیں کھاتا۔ لیکن اگر کہیں وہ بلائیں۔ تو پھر کھانا پڑتا ہے۔ کیونکہ اگر نہ کھایا۔ تو ان کے ایمان کا خطرہ ہے کہ کہیں مسجد میں آنا نہ چھوڑ دیں۔ اور درس و جمعہ ترک نہ کر دیں۔ کہ کیا ہمارا کھانا حرام ہے؟ ہم جو پڑے اور سانسے ہیں، ہمارے گھر کا کیوں نہیں کھاتے؟ اس لئے میں ذاتی نقصان کر لیتا ہوں۔ لیکن اس گھر کے دس افراد کے ایمان کو بچاتا ہوں نہ کھانا فقویٰ ہے فقویٰ نہیں ہے۔ لیکن اس وقت مجھے فقویٰ پر عمل کرنا پڑتا ہے، لاہور کا دودھ فقویٰ کے ماتحت نا جائز ہے۔ پھل کو مار تو ہیں۔ اور اس ظلم سے دودھ حاصل کرتے ہیں۔ جن کے پیٹوں میں ایسا دودھ جائے گا، سیاهی لائے گا۔ پھر دودھ والے، سبزی والے، گوشت والے عموماً سب بے دین ہیں، گھر میں سودا لانے والے، پکانے والے، نوکر چاکر سب بے دین ہیں۔ اگر میری پکانی ہے تو وہ بے دین ہے۔ ان سب بے دینوں کے تصرف سے جو کھانا تیار ہوگا وہ سیاهی ہی پیدا کرے گا۔ آپ ان چیزوں کو نہ چھوڑیں، اور پھر کہیں کہ لذت بھی آئے۔

اس خیال است محال است مجنوں میرا خطاب ان سے ہے جن کا مجھ سے تعلق ہے۔ دوسرے لوگ جو آتے ہیں میں ان سے نہیں کہتا۔ ہم انہیں ذکر الہی میں آنے سے منع نہیں کرتے اللہ کا دروازہ ہے۔ اللہ کا نام ہے۔ یہاں کوئی ٹھٹھکی چھی چیز نہیں۔ میں یہ باتیں فقویٰ کے ماتحت کر رہا ہوں۔ عوام کے لئے فقویٰ ہے۔ وہ بے شک کھائیں مڑے اڑائیں۔ لیکن وہ جنہوں نے مجھ سے تعلق قائم کیا ہوا ہے۔ اور انہیں شکایت ہے کہ ذکر میں لذت نہیں آتی۔ ان سے کہتا ہوں۔ تاکہ وہ پھر نہ کہیں کہ لذت نہیں آتی میرا کام کہنا ہے۔ اگر حکیم مریض سے کہے۔ کہ یہ یہ دوا استعمال کرو۔ اور اس پر دوا اعتراض کرے کہ یہ فلاں دکان سے ملتی ہے۔ وہاں کون جائے۔ اور یہ دوا گھوٹے والی ہے، کون گھوٹے۔ اور یہ دوا پکانے والی ہے، کون پکانے۔ تو علاج نہ کرو۔ موت کے لئے تیار ہو جاؤ۔ اسی طرح اگر تعلقات بھی رکھنے ہیں اور ان میں ستفرق بھی ہوتا ہے۔ اور بے دینوں کے ہاتھ سے بھی کھانا ہے اور حرام و مشتبہ سے بھی نہیں بچنا۔ تو جاؤ مڑے کرو۔ قیامت کے دن حساب ہوگا۔ سب اعمال تل جائیں گے اگر نیکیاں زیادہ ہو گئیں تو نجات ہو جائے گی۔ ورنہ نہیں۔

اللہ کا ذکر کریں، اور پھر لذت نہ آئے۔ بہر چیز میں خاصہ ہے۔ اللہ کے ذکر میں بھی خاصہ ہے۔ شک کو ذرا زبان پر رکھیں تو لذت آئے۔ مرج زبان پر رکھیں۔ تو کڑوی معلوم ہو، کھانڈ رکھیں تو میٹھی معلوم ہو لیکن اللہ کا نام لیں۔ اور لذت نہ آئے۔ یہ ہو نہیں سکتا ہاں تمہارا دل سخت ہو گیا ہو۔ اور سیاهی ہو گیا ہو۔

تو یہ الگ بات ہے۔

اگر بیوی بے دین ہے۔ تو آٹھویں دن جب چھٹی ہو۔ خود وضو کر کے آٹھ گونہ صلیب اور نمک ملا کر ہفتہ کے لئے روٹیاں پکائیں۔ وہ کھائیں۔ بیوی سے کہیں۔ کہ جب تک تو نماز نہیں پڑھے گی تیرے ہاتھ کی بھی ہوئی چیز نہیں کھاؤں گا۔ بے دینوں کے ہاتھ سے کھانے کی وہی مثال ہے۔ جیسے آٹا تو صاف پس کر آئے۔ لیکن اس میں سب بے دین ایک ایک مٹی کی ملائے جائیں۔ تباہی آٹا ہوگا۔ یا مٹی یہ تعلقات رکھنے پڑتے ہیں۔ ورنہ جی تو یہی چاہتا ہے۔ کہ اگر یہ تعلقات نہ ہوتے۔ تو کہیں مڑ چھپا کر بیٹھ جاتے۔ جو رزق مقدر ہے وہ مل ہی جاتا لیکن کیا کریں۔ جن کے ساتھ تعلق پیدا ہو گیا ہے۔ ان کی خاطر نہایت ہی پڑتا ہے۔ بعض اوقات ایسے آدمی آتے ہیں جو کہتے ہیں کہ بس تعویذ لکھ دیں۔ دعا کر دیں کہ قطب بن جائیں۔ نہ دل میں کوئی ارادہ ہے۔ اور نہ کچھ کرنا ہی چاہتے ہیں۔ بس ان کے ہاں تو ولی وہ ہے۔ جس کی دعا سے قطب بن جائیں اگر ایسا ہی ہوتا۔ تو رسول اللہ صلی اللہ علیہ وسلم بس دعا کرتے۔ صحابہ کرام جنت میں جا پہنچتے، ان سے نمازیں پڑھوانے، تہجدیں پڑھوانے کی کیا ضرورت تھی۔

میں یہ تزکیہ نفس کے ماتحت کہہ رہا ہوں۔ یہ کتابی مسئلہ نہیں ہیں۔ یہ فقویٰ ہے۔ فقویٰ نہیں ہے۔ اور ان کے شبہات قلبی دور کرنے کے لئے کہہ رہا ہوں جن کا میرے ساتھ تعلق ہے۔ اور انہیں شکایت ہے کہ ذکر میں لذت نہیں آتی۔ بس ذکر کی لذت سلب ہونے کے یہی اسباب ہیں۔

غیرت

عروس بن عمرؓ نبی کریم صلی اللہ علیہ وسلم سے روایت کرتے ہیں کہ جب زمین میں خدا کی نافرمانیاں ہو رہی ہوں۔ تو جو شخص ان کو دیکھے اور ناپسند کرے تو وہ گویا ان نافرمانیوں سے الگ ہے اور جو نافرمانیوں سے الگ ہوتے ہوئے ان کو پسند کرے وہ گویا شامل ہے۔ (خاموش مبلغ)

بشارت نبوی

ابی امامہؓ سے روایت ہے کہ رسول اللہ صلی اللہ علیہ وسلم نے ارشاد فرمایا۔ کہ خوشخبری ہے اس شخص کے لئے جس نے مجھے دیکھا اور سات مرتبہ خوشخبری اس شخص کے لئے۔ جس نے مجھے نہیں دیکھا اور مجھ پر ایمان لایا (خاموش مبلغ)

خداوند الہی نے بڑھاپے اور دوسروں کو پڑھا

ایکے یادگار سفر

(از قلم محمد عثمان غنی بی لہ کینٹ)

حضرت مولانا عبد اللہ رانا ظلمہ العالی کی چونتہرہ ضلع راولپنڈی میں تشریف آوری کا آنکھیں دیکھا حال

مجھے خبر ملی کہ جانشین شیخ التفسیر حضرت مولانا عبد اللہ رانا ظلمہ العالی اور شہر سرحد حضرت مولانا غلام غوث ہزاروی چھ اپریل بروز ہفتہ بذریعہ ریل کار لاہور سے راولپنڈی تشریف لارہے ہیں اور ضلع راولپنڈی کے ایک قصبہ چونتہرہ کے پچیسویں سالانہ تبلیغی جلسہ میں خطاب فرما رہے ہیں۔ چھ اپریل ہفتہ کی صبح میں راولپنڈی ریلوے اسٹیشن پہنچ گیا۔ گیارہ بجے صبح ریل کار آئی حضرت مولانا عبد اللہ رانا کی سبز چادر نظر پڑی۔ تو دل مسرت سے اچھلنے لگا۔ دوڑ کر حضرت سے معافہ کیا۔ حضرت مجھے اسٹیشن پر دیکھ کر بہت خوش ہوئے جب ہم باہر آئے تو راولپنڈی کے احباب اور علماء و صوفیائے کرام بھی موجود تھے۔ مولانا عبد الرحمان صاحب کی مسجد میں آئے۔ حضرت کو بذریعہ جیب چونتہرہ روانہ ہونا تھا اس لئے ہم لوگ بذریعہ بس روانہ ہو گئے۔ چونتہرہ راولپنڈی سے تقریباً تیس میل کے فاصلہ پر پہاڑی علاقہ میں ایک بستی ہے۔ سڑک کچی ہے اور راستہ نشیب و فراز سے پر ہے۔ چند مقامات پر سوال نامہ میں سے بھی موڑ گزرتی ہے۔ سفر اگرچہ کافی تکلیف دہ تھا تاہم مقصد نیک تھا۔ اس لئے خوشی سے تمام سختیاں برداشت کر کے ہم لوگ عصر تک چونتہرہ پہنچ گئے۔ شام کا وقت تھا۔ سورج کی کرنیں چونتہرہ کے قرب و جوار میں سوال نامہ کے پانی پاشی وقت میں بکھر رہی تھیں کہ جیب آگئی۔ حضرت مولانا عبد اللہ رانا شکار کے پانچے پڑھائے ہوئے برتنہ پانچ سوال نامہ۔ یہ گزر کر چونتہرہ کی ریتی سرزمین پہنچے مسجد میں آکر وضو کیا اور نماز مغرب ادا کی بعد ازاں مجلس ذکر منعقد ہوئی۔ حضرت نے ذکر کی برکات بتانے کے بعد طریقہ ذکر جہرا ارشاد فرمایا اور پھر ذکر کرایا۔ وقت کی قدرت کے باعث ذکر کے بعد دعا پڑھی جس برکات ہو گئی۔ اللہ والوں کی صحبتیں برکات سے معمور ہوتی ہیں قدم قدم پر اللہ کی رحمتیں نازل ہوتی ہیں سے وہ اک لمحہ جوان کے ساتھ گزرے

نشاطِ جاوہاں ہے اور کیا ہے

باوجود اپنی گونا گوں مصروفیات کے بھی ایسی ہستیوں کا چھوٹی چھوٹی بستیوں میں تشریف لے آنا علاقہ والوں کی خوش قسمتی ہے۔ عشاء کی نماز کے بعد جلسہ شروع ہوا۔ صدارت حضرت مولانا عبد اللہ رانا نے فرمائی۔ مولانا عبد الرحمان صاحب خطیب جامع مسجد نبی محلہ راولپنڈی نے مقامی زبان میں حاضرین

سے خطاب فرمایا۔ اور صبح اہل اللہ کی تابعداری کی اہمیت بتائی۔ گرد و نواح کے دیہاتی لوگ جوتی جوتی ان اللہ کے نیک بندوں کی زیارت کے لئے آئے ہوئے تھے۔ مولانا غلام غوث ہزاروی کی طبیعت ناماز عقی۔ کچھ تو سفر کی تھکاوٹ تھی اور کچھ ان کو سفر جج کی تیاری کے لئے انکشاف لگوانے سے بجا رہی ہو گیا تھا۔ انہوں نے پھر بھی اللہ کی توفیق سے نہایت اعلیٰ پیرایہ میں تقریر فرمائی۔ اور تقریباً کوئی پہلو نشہ نہ چھوڑا۔ مولانا ہزاروی کی تقریر ہونے پر حضرت کرسی سے اٹھ کر عوام میں بھیڑ گئے اور اپنی چادر خوب اچھی طرح پھر سے پر اوڑھ لی۔ فقروں کی جماعت کے قصد جن میں اتنی عاجزی ہوتی ہے۔ جلسہ برخاست ہوا تو حضرت آرام گاہ میں تشریف لے گئے مگر وہاں بھی آرام نہ کیا۔ ہمارے اسباق سنتے رہے اور اللہ اللہ سکھاتے رہے۔ حضرت شیخ التفسیر نے جن قلوب میں ذکر اللہ کے پودے گاڑے تھے۔ ان کی آبیاری کے لئے مالی بھی اچھوت نہایت سوزون چھوڑ گئے جن کو اپنے آرام کی قطعاً پرواہ نہیں ہے۔ بلکہ ہر حال میں اللہ کے دین کی خدمت کرنا ان کا شہوہ ہے۔ تقریباً تین بجے حضرت سے ہم اجازت لے کر بستر پر پہنچے اور صبح پانچ بجے پھر نماز فجر کے بعد درس قرآن حضرت نے ہی دیا۔ حضرت کی تشریف آوری سے چونتہرہ میں بڑی رونق تھی کافی لوگوں نے بیعت کی اور دوسرے لوگوں کے اسباق بھی سننے گئے اور نئے اسباق دیئے گئے۔ ایک شخص کو اللہ تعالیٰ نے ہدایت عطا فرمائی۔ اور اس نے بھرے مجمع میں کھڑے ہو کر اعلان کیا۔ کہ میں ایک ایسے پیر کا متبع ہوں جو طیلے اور سارنگیاں سنا ہے۔ پھر اس نے وہ بیعت توڑ کر سلسلہ قادریہ عالمیہ راشدیہ میں حضرت سے بیعت کی اس کے بعد حضرت پھر قیام گاہ میں تشریف لائے اور نواحی بستیوں سے آئے ہوئے حضرات سے سلسلہ ملاقات جاری رہا۔ چونتہرہ اور راولپنڈی کے درمیان صرف ایک ہی بس چلتی ہے جو علی الصبح ہی چونتہرہ سے پٹری کے لئے روانہ ہو جاتی ہے۔ ہمارا خیال تھا کہ جتنا وقت حضرت کی صحبت میں گزرے غنیمت ہے۔ جو گزریں چند گھنٹوں میں چونتہرہ میں

انہیں کی یاد دل میں بس چکی ہے

جیسا کہ پہلے عرض کیا جا چکا ہے حضرت کے لئے منظمین نے جیب کا بندوبست کر رکھا تھا اور زیادہ

لوگوں کے لئے اس میں جگہ نہ تھی۔ چنانچہ ہم چند دوستوں نے گیارہ بجے صبح حضرت سے اجازت لی اور گاؤں کے لوگوں نے ہمیں ایک بستی لادیاں کار راستہ بتایا جہاں سے ایک اور کچی سڑک گزرتی ہے اور بسوں کی آمد و رفت ہے۔ ہم نے شکاروں کے پانچے پڑھائے اور سوال نامہ کا کمرنگ گہرا پانی گزر کر سیاہیوں کے نشیب و فراز کی بگڑ بگڑوں سے ہوتے ہوئے تقریباً نو میل کا سفر پیدل کیا اور دوپہر تک موضع لادیاں پہنچ گئے وہاں ایک کھار کے گھر سے ٹھنڈا پانی پیا اور مسجد میں نماز پڑھ۔ ادا کی اور سڑک پر آ بیٹھے۔ بس آئی مگر جگہ نہ ملی۔ ہم اور آگے چلے تو ایک گاؤں جہاں آگیا۔ وہاں پر بھی انتظار کرتے رہے جو بس آتی چھت تک پر ہوتی۔ سفر کی تکلیف اگرچہ کافی زیادہ تھیں مگر جس جذبہ عشق و محبت کے تحت یہ صعوبتیں برداشت کی جا رہی تھیں اس کی طرف خیال جانا تو پریشانی کا فور ہو جاتی اور ہر تکلیف کو بخند و پیشانی سے برداشت کرتے رہے۔

محبت میں کہیں گل میں کہیں کانٹے کہیں صحرا غنی پھولوں میں رہ رہ کر بھی کانٹے جھک جاتے ہیں خدا خدا کر کے ایک بس دجا آخری تھی وہ آئی تو اس میں جہاں بھینس کے پھڑے اور ایک دُنبہ کو جگہ ملی ہوئی تھی ہم گھگھاروں کو بھی جگہ ملی گئی اور ہم عصر کے وقت پڑی پہنچے۔ ہمارے پہنچنے سے قبل حضرت کی جیب بھی نیا محلہ کی جامع مسجد کے سامنے کھڑی تھی عصر کی جماعت ہو رہی تھی ہمیں بھی دو کرسیں مل گئیں۔ حضرت نے نماز کے بعد دیکھا تو بتسم فرماتے ہوئے سفر کے حالات دیا فرمائے اور سن کر قسم فرمایا۔ حضرت نے پروگرام بنایا کہ رات کو خیبر پل سے لاہور کے لئے روانہ ہوں گے پٹری کے حضرات نے حضرت سے نماز عشاء کے بعد درس قرآن کی فرمائش کی۔ پروگرام بن گیا۔ علمائے کرام اور عوام کو مطلع کر دیا گیا۔ نماز مغرب سے تھوڑی دیر پہلے حضرت نے راولپنڈی شہر دیکھنے کا خیال ظاہر فرمایا۔ جیب میں بیٹھے تو مولانا عبد الرحمان صاحب راولپنڈی کا سیٹلائٹ ٹاؤن دکھانے کا خیال کیا۔ مگر ایک صاحب نے کہا کہ واہ کینٹ ہی کیوں نہ چلا جائے جو صرف بائیس میل ہے اور جیب جلدی سے ہو آئے گی۔ ہم دل ہی دل میں خوش ہو رہے تھے کہ یا اللہ نہ ہمارا نام پڑ گیا میں تھا نہ ہی اس کا وہم و گمان تھا کہ یہ صورت نکل آئے گی۔ چنانچہ حضرت واہ کینٹ میرے غریب خانہ پر تشریف لے آئے۔ اللہ کی رحمتیں میرے غریب خانہ میں برکت کر آگئیں۔ یہ ہماری بہت بڑی خوش قسمتی تھی میں ایک عرصہ سے حضرت کے کھمبے ہوئے خط کو

نرتا تھا۔ مگر اللہ تعالیٰ نے ان کو بنفس نفیس میرے گھر پر پہنچا دیا۔ حضرت کو میرے بچوں سے بے حد انس ہے۔ انہوں نے بچوں سے دعائیں اور دیگر کلمات سننے تو بہت خوش ہوئے اور انہوں نے بچوں کو التفات دینے۔ میری بیوی نے بیعت بھی کی۔ میں نے اپنے چھوٹے بچے عرفان کو حافظ قرآن بنانے کا

ارادہ ظاہر کیا تو حضرت نے دعا بھی فرمائی اور اندازہ مذاق فرمایا کہ انعام میں جو نوٹ سونان کو ملا ہے اس پر حافظ لکھا ہے اس لئے انشاء اللہ یہ حافظ بنے گا۔ نوٹوں پر حافظ عبد المجید کے (تخط ہیں) میں اس مذاق کو بھی اللہ کے نیک بندے کے منہ سے نکلی ہوئی بات سمجھتا ہوں اور خدا کے فضل سے نیک فال تصور کرتا ہوں۔ قارئین کرام غور فرمائیں کہ عام طور پر جاہل بیہ عوام کی جیبیں کاٹتے پھرتے ہیں۔ اور ان کی نظریں پلاؤں پر دے رہی ہوتی ہیں۔ مگر ان کے ہمارے پیڑھے اللہ کا نام سکھانے کے علاوہ اپنی جیب سے انعامات عطا فرماتے ہیں۔ مختصر قیام کے بعد ہم راولپنڈی واپس چلے آئے اور جب پرگرام حضرت نے درس قرآن دیا پھر ایک بزرگ شخصیت المعروف بر خواجہ صاحب کے ہاں دعوت میں شریک ہوئے۔ یہ خواجہ صاحب حضرت شیخ التفسیر کے تربیت یافتہ ہیں۔ نہایت سادہ مزاج آدمی اور بچے صوفی، نورانی چہرہ اور بخیر و انکساری کی تصویر۔ دوران دعوت خواجہ صاحب کے بارے میں حضرت نے بتایا کہ یہ لندن میں تھے اور بالکل اپٹو ڈیٹ جنٹلمین تھے۔ مگر حضرت رحمۃ اللہ علیہ کے رنگ میں رنگے گئے، تو نقشہ ہی بدل گیا اسکے بعد خواجہ صاحب کے ایک عزیز نے میں کو کھانسی ایک پرانی تصویر دکھائی۔ جس میں وہ باقاعدہ سوٹ پہنے ہوئے نکٹائی لگاے ہوئے اور کلین شیو (CLEAN SHAVE) نظر آ رہے تھے مگر ان کی موجودہ ہیئت مرد درویش کی سی تھی اللہ والوں کا رنگ چڑھا ہوا ہے

ذَلِكَ فَضْلُ اللَّهِ يُؤْتِيهِ مَنْ يَشَاءُ اس کے بعد ہم حضرت کی ہیئت میں ریلوے اسٹیشن پر آ گئے۔ ہاں جیب کا ڈرامیور حضرت سے بے حد متاثر ہوا۔ اور وہ پٹری پہنچ کر حضرت سے بیعت ہو گیا۔ ریلوے اسٹیشن پر پہنچے تو احباب نے تقاضا کیا کہ ٹکٹ ہم خرید کر دیں مگر حضرت نے فرمایا کہ یہ ہمارے طریقہ کے خلاف ہے حتیٰ کہ ہم لوگوں کے لئے پلیٹ فارم کے ٹکٹ کے ۱۵ پیسے بھی حضرت ہی نے ادا کئے۔ پلیٹ فارم پر حضرت بہت سی نادربائیں بتاتے رہے جن کی تفصیل کی یہاں گنجائش نہیں ہے۔ ہاں چند ایک باتیں تمبر کا لکھ دیتا ہوں (۱) حضرت نے بتایا کہ میرا نام عبداللہ اللہ اور دو بزرگ بزرگ ہستیوں کے ناموں کا مجموعہ ہے۔ ایک حضرت مولانا علیہ سندھی اور دوسرے علامہ انور شاہ صاحب کشمیری (۲) حضرت نے یہ بھی بتایا کہ آماں جی قبلہ مدظلہا العالی پہلے پانچ پارے روزانہ پڑھ کر مصلے سے اٹھا کرتی تھیں اور اب سات پارے پڑھتی ہیں۔ پیرائے سالی کی وجہ سے ہڈیوں کا ڈھانچہ ہیں۔ مگر خدا تعالیٰ کی عطا اور ذکر افکار میں نوجوانوں سے زیادہ مستعد ہیں

(۳) حضرت نے یہ بھی بتایا کہ خود مناد مرشدنا حضرت شیخ التفسیر کے روحانی درجات اس حد تک بلند تھے کہ جب وہ کسی ٹرین پر سفر کر رہے ہوتے تھے اور لوگ اسٹیشن پر ان کا خیر مقدم کرنے آتے تو جس ڈبہ میں

حضرت تشریف فرما ہوتے۔ جب وہ ڈبہ لوگوں کے سامنے سے گزرتا تو بن دیکھے لوگوں کے قلوب جاری ہو جاتے اور لوگ جب اس ڈبہ کے پاس بھاگ کر پہنچتے تو واقعی حضرت اُسی ڈبہ میں سے باہر تشریف لے آتے واللہ تعالیٰ ان کی قبر پر کروڑوں رحمتیں نازل فرمائے آمین

خیبر میل دو بجے رات راولپنڈی پہنچی۔ آدھ گھنٹہ بٹھری تو ہم نے پھر بھی حضرت کی موجودگی کا فائدہ اٹھایا وہ بھی آخری دس تک ہمارے ساتھ ہی رہے۔ حتیٰ کہ ڈھائی بجے گاڑی روانہ ہو گئی۔ حضرت دروازے میں کھڑے رہے۔ گاڑی خراماں خراماں راولپنڈی سے چل پڑی اور لاہور کا رخ کیا۔ اور ہم لوگ اس چلے آئے

خدا رکھے سلامت اسے غنی یہ مرد عالی ہے ہمارے ہادی و مرشد کے گلشن کا یہ مالی ہے

انجمن تبلیغ قرآن و سنت پشاور کا مطالبہ

پشاور بذریعہ ڈاک انجمن تبلیغ قرآن و سنت کے ہفت روزہ درس میں مولانا نور الحق نور ناظم اعلیٰ انجمن تبلیغ قرآن و سنت نے مندرجہ ذیل قرارداد پیش کی۔

انجمن تبلیغ قرآن و سنت کے زیر اہتمام مسلمانان پشاور کا یہ اجتماع اذکارہ کی ایک مسجد میں جو خونی ڈرامہ کھیلا گیا اُس پر لہری تشریش کا اظہار کرتا ہے۔ اور عجیب کرتا ہے کہ یہ فرقہ دارانہ فسادات اور آئے دن کی سر پھٹول امت کی تباہی کا پیش خیمہ ثابت ہوگی۔ یہ اجتماع حکومت سے پر زور الفاظ میں مطالبہ کرتا ہے کہ اس واقعہ کی غیر جانبدارانہ تحقیقات کرائی جائے اور ان افراد کا کھوج لگا کر انہیں کیفر کردار تک پہنچایا جائے۔ جنہوں نے کسی نہ کسی انداز سے حملہ آوروں کی پشت پناہی کی ہو۔ خواہ وہ پولیس والے ہوں وغیرہ عناصر سے تعلق رکھتے ہوں یا نام نہاد علم کا لبادہ اوڑھ کر مسلمانوں کو آپس میں دست و گریباں کرانے والے واعظین ہوں۔ اگر حکومت نے فساد کی عناصر کو کچلنے اور ان منہ پھٹ قسم کے دین فروشوں کو لگام دینے کی جانب فوری توجہ نہ کی اور جب یہ دہلی ہوئی چنگاریاں شعلوں کی صورت اختیار کر لیں گی۔ تو ایسے وقت میں حکومت کے لئے ان کا سد باب مشکل ہو جائے گا۔ اور مسلمانوں کے اتحاد کو پارہ پارہ کرنے والوں کی ریشہ دوانیاں وہ رنگ لائیں گی، جس کے نتائج اسلام، عوام، ملک اور حکومت کے لئے یقیناً خطرناک ہوں گے۔ یہ اجتماع اسلام کی سر بلندی عوام کی خوشحالی اور ملک کی بقا کی عظیم بنیادوں پر حکومت سے بجا طور پر امید کرتا ہے کہ حکومت اس سلسلہ میں غیر جانبدارانہ تحقیقات کرے کہ ملک میں چھپی ہوئی بے چینی کو دور

کرے گی۔ آخر میں یہ اجتماع شہداء و خاندانہ خدا کے جملہ لواحقین کے ساتھ اظہار ہمار دی کرتے ہوئے بارگاہ الہدیٰ میں شہداء کی بلندی درجات کے لئے دست بردار رہے قرار داد کی متفقہ منظوری کے بعد خطیب سہر پر حضرت مولانا محمد حسین صاحب نے درس قرآن حکیم ارشاد فرمایا اور مولانا محمد دین صاحب درس حدیث دیا۔ اجتماع مفتی مرحوم مولانا عبد القیوم صاحب پولیٹنی کی دعا پر ختم ہوا۔ آئندہ درس مسجد خواجہ معروف گنج میں ہوگا۔

دعوتِ فکر

ہم جن چیزوں کے حصول کو مقصود زندگی بنا کر ان کے پیچھے دیوانہ وار دوڑ رہے ہیں۔ وہ ہمیں کہاں مل سکتی ہیں؟ اس سوال کا جواب اس حدیث قدسی سے ملتا ہے

میں نے پانچ چیزوں کو پانچ چیزوں میں رکھ دیا ہے۔ لوگ ان کے علاوہ اور چیزوں میں ان کو تلاش کرتے ہیں بھلا وہ کیسے پائیں گے؟

(۱) میں نے اپنی رضا کو محالفت نفس میں رکھ دیا ہے۔ لوگ اسے موافقت نفس میں تلاش کرتے ہیں۔ بھلا وہ کیسے پائیں گے؟

(۲) میں نے آرام کو جنت میں رکھ دیا ہے۔ لوگ اسے دنیا میں تلاش کرتے ہیں بھلا وہ کیسے پائیں گے؟

(۳) میں نے علم و حکمت کو حبوب میں رکھ دیا ہے۔ لوگ اسے سیری میں تلاش کرتے ہیں بھلا وہ کیسے پائیں گے؟

(۴) میں نے تو نگری کو قناعت میں رکھ دیا ہے۔ لوگ اسے مال میں تلاش کرتے ہیں بھلا وہ کیسے پائیں گے؟

(۵) میں نے عزت کو اپنی اطاعت میں رکھ دیا ہے۔ لوگ اسے بادشاہوں کے دروازوں پر تلاش کرتے ہیں بھلا وہ کیسے پائیں گے؟

خدا ہمیں زندگی کی ان اطمینان بخش راہوں پر چلنے کی توفیق عطا فرمائے جن کی خود خالق کائنات نشاندہی فرما رہے ہیں۔

فلسفہ عید قربان

قربانی کا حکم کب ہوا؟ کیوں ہوا۔ اور اسے قیامت تک کے لئے کیوں جاری کر دیا گیا۔ اگر آپ اپنی قومی زندگی اور اسلامی حقیقت کی روح سے آگاہ ہونا چاہتے ہیں اور قربانی کے فضائل و مسائل معلوم کرنا چاہتے ہیں تو یہ رسالہ ضرور پڑھیں۔ میری حضرت پیسے کے ٹکٹ بھیج کر مفت روزہ خدام الدین اندرون شہر لاہور کے طلبہ ہیں

حضرت صدیق اکبر رضی اللہ عنہ

(مرتبہ جناب محمد امین صاحب بدوسٹے جیلے لاہور)

حضرت صدیق اکبرؓ کا نام عبداللہ اور کنیت ابو بکر ہے۔ اس کے علاوہ خداوند کریم نے آپ کو ثانی الثنیں کے خطاب سے بھی نوازا ہے اور حضورؐ نے صدیق اور عقیق کے القاب عطا فرمائے ہیں۔ یہ بھی قرآن میں نبیؐ کے بعد صدیق کا مقام ہے۔ صدیق کے لفظی معنی سچا، دیانت دار اور تصدیق کرنے والا ہے۔ اور عقیق کے معنی جس پر آگ بھرا ہو۔ یعنی بقول حضورؐ آپ پر دوزخ حرام ہے۔ آپ ہی یارِ غار کے عرف سے معروف ہیں۔ یہی غار ثودہ جس کی ایک رات کی خدمت کے بدلے حضرت عمرؓ نے اپنی تمام زندگی کی عبادت پیش کی۔

حضرت صدیق اکبرؓ نے تمام جنگوں بدر، احد، خندق اور تبوک میں شرکت فرمائی اور دوسرے صحابہ کبارؓ کی طرح پروانہ دار شمار ہوتے رہے۔ آپ ہی اولین ایمان لانے والوں میں سے ہیں آپ ہی نے اپنے مال سے مسلمان غلام چھڑا کر آزاد کئے۔ جیسے (حضرت بلالؓ) جنگ تبوک کے موقع پر تو آپ نے اپنا سارا اثاثہ حضورؐ کے سامنے پیش کر دیا۔

آپؓ ہی حضورؐ کی محبوب ترین زوجہ محترمہ حضرت عائشہ صدیقہؓ کے والدین۔ آپ ہی کو عبادت میں امامت اور سیاست میں خلافت کا اعزاز حاصل ہوا۔ آپ ہی نے خلیفۃ الرسولؐ کہلوانا پسند کیا۔ آپؓ ہی نے اپنے ایک غریب عزیز سلیم کا وظیفہ خدائی خوشنودی کے لئے جاری فرمایا۔ حالانکہ اس نے حضرت صدیقہؓ پر جھوٹی مہمت لگائی تھی۔ اور خداوند کریم نے حضرت عائشہؓ کی صداقت اور پاک دامنی پر آیات برات نازل فرمائیں۔ قرآن کو ایک جگہ جمع کرنے کی سعادت بھی آپ کے حصہ میں آئی۔ فقہ امتداد و نزول کو بھی آپ کے اہل حوصلے اور پختہ ارادہ نے دیا دیا۔ آپؓ نے ہی محکمہ فتویٰ نویسی قائم کیا۔ تاکہ مفتی فتویٰ دے کر عوام کی صحیح رہنمائی کریں۔ اور معمولی تنازعات کا تصفیہ کرادیں۔

پھر محکمہ قضا کا اجرا فرمایا۔ تاکہ قاضی سبکیں کیسوں کا صحیح فیصلہ دیں اور تمام کاروائی میں قرآن و سنت کو ملاحظہ و ملاحظہ رکھیں۔ جب آپؓ خوفِ خدا سے ڈرتے ہیں۔ تو لکھتے ہیں۔ کاش میں ایک جائز ہوتا۔ مرنے کو کوئی حساب نہ لیا جاتا۔ نیز فرماتے کہ کاش میں مٹی ہوتا یا پیدا ہی نہ ہوتا۔

وصال سے پیشتر بیت المال کے وظیفے کی ایک ایک پائی چکاتے ہیں۔ کفن و دفن کی بات آتی ہے تو فرماتے ہیں۔ کہ مجھے میرے پرانے لباس کو دھو کر کفنا دیا جائے۔ مردوں کو نئے کپڑوں کی ضرورت نہیں۔ نئے کپڑے زندہ لوگوں کے کام آئیں گے۔ سبحان اللہ۔ صلح حدیبیہ کے موقع پر کمزور شرائط سے جملہ صحابہ کبارؓ تملکلا اٹھے تو آپ نے خاموشی اختیار کر کے حضورؐ کے فرمان کی تائید کی۔ حضورؐ کے وصال پر حضرت عمرؓ جیسے جلیل القدر صحابہ نے جب فرمایا کہ جو کوئی کہے گا۔ کہ محمدؐ فوت ہو گئے ہیں اسے قتل کر دوں گا۔ تو ایسے نازک وقت میں بھی آپ نے اپنی حضرت صدیق اکبرؓ نے اپنے ایمان افروز خطبے سے مسلمانوں کی ڈھارس بندھائی۔ حضورؐ نے فرمایا ہے کہ صدیق تو مردہ بدست زندہ کے مصداق تسلیم و رضا کا مجسمہ ہیں اور حضورؐ میرے ہر فعل کو سن و عن تسلیم کرتے اور اس کا مظاہرہ صلح حدیبیہ کے موقع پر کر چکے ہیں

آپ کے فیصلے

جنگ بدر کے بعد اسیرانِ جنگ کا معاملہ حضورؐ کے پیش ہوتا ہے۔ حضرت عمرؓ سب کی گردن ماننے کو کہتے ہیں اور نصرت میں کہ ہر قیدی کو اس کا مسلمان رشتہ دار خود قتل کرے، حضرت ابو بکرؓ عرض کرتے ہیں کہ قیدیوں کو زبردستی لے کر آزاد کر دینا چاہیے جناب حضورؐ حضرت صدیق اکبرؓ کے فیصلے کو قبول فرماتے ہیں اور سب قیدیوں سے فدیہ لے کر چھوڑ دیتے ہیں۔

حضرت خالدؓ کو عراق کے محاذ سے شام کی طرف بھیجا جاتا ہے تو عراق کی فتوحات ترک جاتی ہیں۔ بلکہ جنگ جبر میں مسلمانوں کو سخت نقصان بھی اٹھانا پڑتا ہے اور ایرانی فوج در فوج جمع ہو کر۔ جنگ قادسیہ کی تیاری کرتے ہیں۔

اسلامی کمانڈر منشی خود مدینہ حاضر ہو کر مزید کمک کی التجا کرتے ہیں۔ ان دنوں حضرت صدیق اکبرؓ مرض الموت میں مبتلا ہیں۔ وصال کے دن صدیق اکبرؓ حضرت عمرؓ سے فرماتے ہیں کہ آج دو شنبہ ہے اور یہی حضورؐ کے وصال کا دن ہے۔ شاید میں آج زندہ نہ رہوں۔ اس لئے اگر میں صبح مرجاؤں۔ تو شام تک اور شام کو فوت ہو جاؤں تو صبح تک عراق کی مہم پر فوج روانہ کی جائے۔ چنانچہ آپ کے فیصلہ کے

مطابق حضرت عمرؓ سب سے پہلے جنگ قادسیہ کے لئے فوج روانہ کرتے ہیں۔

ایک دن حضرت ابو بکرؓ کی زوجہ محترمہ حلہ بکاتی ہیں اور حضرت صدیق اکبرؓ کے پیش کرتی ہیں۔ آپ دریافت فرماتے ہیں کہ کس طرح تیار ہوا۔ جواب ملتا ہے کہ روزِ مہرہ کے راشن سے مقوڑا مقوڑا آٹا روغن و کھجور بچا کر تیار کیا ہے۔ آپؓ فرماتے ہیں کہ جس قدر کم راشن سے گزارا ہوتا رہا ہے۔ اسی قدر ہمیشہ کے لئے راشن کم کر دیا جائے چنانچہ بیت المال سے بچت کے برابر آئندہ راشن کم کر دیتے ہیں۔

اللہ اللہ! کس قدر صبر و قناعت ہے۔ پیامہ کی جنگ میں بہت سے حفاظ شہید ہوتے ہیں تو صحابہ کرامؓ کو خیال آتا ہے کہ قرآن کو محفوظ کیا جائے۔ کیونکہ اس سے پیشتر بعض صحابہؓ نے قرآن کا غذا، پتھر، لکڑی اور ہڈیوں پر انفرادی طور پر لکھ رکھا تھا۔ مگر باقاعدہ کتاب کی صورت میں نہ تھا۔ چنانچہ حضرت عمرؓ کی تحریک پر حضرت ابو بکرؓ رضی اللہ عنہ یہ کام زید بن ثابتؓ کے سپرد فرماتے ہیں وہ اس اہم کام کو کمال محنت و جانفشانی سے سرانجام دیتے ہیں۔ اور مختلف تحریروں سے بچا جمع کر کے حفاظ سے مقابلہ کرتے ہیں۔ اور نہایت احتیاط سے کاغذ پر نقل کر داکر مستند نسخہ تحریر میں لاتے ہیں اور آیات اور سورتوں کی ترتیب بتدرج رکھتے ہیں۔ جو حضورؐ سے چلی آتی ہے اور خداوند تعالیٰ کی فرمودہ ہے۔

ایک دفعہ کا ذکر ہے کہ حضرت خالدؓ بن ولیدؓ جنگِ جنگ پر مسلمہ کے سردارِ جماعہ کی لڑکی سے نکاح کرتے ہیں۔ حضرت صدیق اکبرؓ کو پتہ چلتا ہے۔ تو آپ لکھتے ہیں کہ بارہ سو مسلم شہیدوں کا خون ابھی خشک بھی نہیں ہوا ہے۔ اہل تم فراغت سے نکاح کر رہے ہو؟

ایک اور موقع پر جب حضرت خالدؓ محاذِ جنگ سے پوشیدہ طور پر جج کے لئے نکل آتے ہیں۔ تو حضرت صدیق اکبرؓ رضی اللہ تعالیٰ عنہ ان کو عراق کے محاذ پر تبدیل کر دیتے ہیں۔ اور ناراضگی کا اظہار فرماتے ہیں۔ مگر فہم و تدبیر

رسول اللہ صلی اللہ علیہ وسلم سے

محبت کا دعویٰ اور پھر

مستقل فخر مافیہ

یہ محبت نہیں

انکار ہے! (خاموش رہیں)

قسط ۲

امام اعظم امام ابو حنیفہ اور خطیب

(دائیں لمحقیقین حضرت مولانا سید امین الحق شیخ پور)

(۲)

اور تیسرا راوی عثمان کے استاد شیخ محبوب ابن موسیٰ اس حکایت کے مؤلف کے بارے میں ابو الدرداء فرماتے ہیں، اس کی حکایات کتاب کے بغیر نہیں قبول کی جاتی ہیں اور اس سند میں محبوب ابن موسیٰ کے استاد یوسف بن اسباط غافل زاہد ہے اس کو اختلاط ہوا تھا اس کی کتابیں دفن کی گئی تھیں مثنیٰب الخطیب ص ۱۱۱ اس ایک روایت کی رواد اور اس کے متن کو تنقید اور درایت کی کسوٹی پر پرکھ کر خطیب کا اندازہ کیا جاسکتا ہے کہ وہ علم روایت میں متقن اور پورا مقرر نہیں ہے۔ اور روایات کی نقل میں خطیب ایسا ثقہ نہیں ہے کہ اس نے ہر ایک روایت کو جانچا ہے اور پھر اس کو نقل کر دیا ہے۔

حافظ ذہبی کہتے ہیں ابن طاہر فرماتے ہیں میں نے حضرت اللہ شہرازی سے پوچھا کیا خطیب صاحب روایات کی روایت اور حفظ میں ایسے تھے جیسا کہ خطیب کا حافظ ہونا اس کی تصانیف سے ظاہر ہوتا ہے۔ تو جواب میں فرمایا نہیں، ہم خطیب سے سوال کرتے تھے تو کتنے دنوں کے بعد خطیب ہمیں جواب دیتے تھے اور اگر ہم خطیب سے جواب لینے کے لئے اصرار کرتے تھے تو خطیب جلد نموش ہو جاتے تھے ذاکرۃ الحفاظ ص ۳۱۸ غرض یہ کہ خطیب صاحب کا علم اور حافظہ وسیع اور قوی نہیں تھا کئی کئی دن طلباء کو خطیب سے اپنے سوال کے جواب کا انتظار کرنا پڑتا تھا اور طلباء کے اسرار سے گھبرا جاتے تھے اور غضبناک ہو جاتے تھے۔ خطیب کی یہ روش کسی عالم کے لئے قابل پذیرائی نہیں ہے خطیب اور خاتمہ میں ہمیشہ رشتہ کشتی رہی ہے اور حنفی خطیب صاحب کی مقبلاہ زیادتیوں پر اغانی کرتے رہے اور شہرہ میں جب بسا سیری بغداد پرستولی ہوا اور اباحی حنفی بغداد کے قاضی تھے۔ تو خطیب صاحب بغداد سے شام کی طرف نکل گئے اور گیارہ سال کے عرصہ میں عراق کی طرف واپس نہیں لوٹے، خطیب صاحب اپنی تالیفات میں دوسرے حضرات اصل تالیف علماء کی کتابوں سے فائدہ اٹھاتے ہیں۔ مگر اس کا ذکر نہیں کرتے ہیں۔ کہ وہ کسی دوسری تالیف سے استفادہ ہے خطیب صاحب کو اپنے مخالفین کے خلاف روایات کے ذکر کرنے میں محاربانہ اتقان اور درایت کی قطعاً عادت نہیں ہے خطیب کے تعصب نے اس کو اس قدر غیر غلط بنا دیا ہے کہ دین کے مسائل میں بھی اپنے مخالفین کو الزام دینے کے لئے اس کے تعصب نے

موضوعات کی روایت کرنے پر مجبور کیا ہے چنانچہ ابن الجوزی ابی اکھین ابن طبری سے روایت کرتے ہیں کہ تاریخ کے سوا خطیب کی اکثر کتابیں حافظ محمد بن عبد اللہ ساحلی متوفی ۳۸۷ھ صوری کی کتابوں سے مستفاد ہیں ابن الجوزی اپنی کتاب تحقیق میں لکھتے ہیں کہ خطیب نے قنوت کی بحث میں ایسی حدیثوں کو بھی ذکر کیا ہے۔ جن کے نقل کرنے میں خطیب نے اپنے تعصب کو ظاہر کیا ہے مثلاً دینار ابن عبد اللہ عن انس کی روایت کو خطیب صاحب ذکر کرتے ہیں کہ حضورؐ ہمیشہ صبح کی نماز میں قنوت پڑھتے رہے اس روایت کو نقل کرنا اور اس کے عیب اور قرح پر خاموش ہونا اور اس سے اپنے مسلک کے لئے احتجاج کرنا خطیب کی عظیم وقاحت عصیت اور دین کی کمی ہے اس لئے کہ خطیب جانتے ہیں کہ یہ حدیث باطل ہے ابن حبان فرماتے ہیں کہ دینار ابن عبد اللہ حضرت انس کے نام سے موضوع آثار کو روایت کرتے ہیں ان روایات پر قسح کرنے کے سوا ان روایات کا ذکر کرنا حلال نہیں ہے خطیب پر اس کی روایت کرنے میں تعجب ہے اس لئے کہ حضورؐ نے فرمایا کہ جھوٹ کو جھوٹ جانتے ہو گئے اس کو روایت کرنا دو جھوٹوں میں سے وہ ایک جھوٹا ہے۔ جن حضرات اہل علم نے بسملہ کے چہر میں اور یوم غیم کے صوم کے مسئلہ میں اور قنوت میں خطیب کی کتابوں کو اور ان حدیثوں سے خطیب کے احتجاج کو جن کو خطیب بھی جانتے ہیں کہ موضوع اور باطل میں پڑھا ہے۔ تو ایسے حضرات علماء کو خطیب کی عصیت اور قنوت دین کی اطلاع ہے۔ اسماعیل بن ابی الفضل فرماتے ہیں حفاظ کی جماعت میں ایسے تین حضرات ہیں جن کو میں اس لئے ناپسند کرتا ہوں کہ ان میں تعصب ہے اور انصاف کی کمی ہے۔ ان میں ایک ابو بکر خطیب ہیں۔ ابن الجوزی فرماتے ہیں خطیب باقی دو حافظوں سے تعصب میں بڑھے ہوئے ہیں اور یہی وجہ ہے کہ خطیب کی کتابوں میں برکت نہیں ہے اور ان کی طرف توجہ نہیں کی جاتی بسملہ کے چہر میں خطیب نے عبد اللہ بن زید ابن سمان کی روایت کو ذکر کیا ہے امام مالک فرماتے ہیں۔ عبد اللہ بن زید جھوٹا ہے اور حفص بن سلیمان کی حدیث کو بھی ذکر کیا۔ امام احمد فرماتے ہیں حفص متروک الحدیث ہے۔ خطیب کا تعصب حق کو چھپانے اور خلق کو اشتباہ میں ڈالنے کی حد تک پہنچا ہے۔

خطیب کی جرح و تعدیل کو قبول کرنا مناسب نہیں ہے۔ خطیب اپنے علم اور حافظہ میں بھی قابل تعریف نہیں... بلکہ کئی کئی دن جواب نہیں دیتے تھے۔ خطیب کی تعصبات اور اوہام مشہور ہیں۔

ذنایب الخطیب ص ۱۱۱ خطیب میں تعصب کا غلبہ اور دین کی کمی ہے۔ اسی لئے دین کے مسائل میں دیدہ دانستہ موضوعات سے احتجاج کرتے ہیں اور ایسے رواد کی روایت کو لاتے ہیں۔ جن کو امام مالک اور امام احمد جیسے ائمہ علم اور ارباب بصیرت جھوٹے بتلاتے ہیں۔ اگر امام ابو حنیفہ کے مثالب میں جھوٹی روایتوں کے ذکر کرنے میں خطیب نے اپنے تعصب اور بے انصافی میں مبالغہ اور اضافہ کر دیا ہے تو کچھ تعجب نہیں ہے اور بقول ابن الجوزی دین کے مسائل بھی غلطیہ الحق اور تلبیس علی الخلق کی حد کو خطیب نے تعصب کو جائز رکھا ہے۔ تو ابو حنیفہ کے مثالب میں خطیب صاحب تعصب کی جس حد تک بھی جانا چاہتے ہیں اس حد تک پہنچنے میں بھی خطیب کو دریغ نہ ہو گا۔ خطیب صاحب بسا سیری کے مظالم سے دمشق کو چلے گئے تھے اور دمشق سے سویریہ کو گئے۔ سبط ابن جوزی نے رواد الزمان میں اور حافظ ذہبی نے تذکرۃ الحفاظ میں مکی الرطی سے دمشق سے خطیب کے نکل جانے کی وجہ بیان کرتے ہوئے ایک واقعہ ذکر کیا ہے جس سے خطیب کی اخلاقی دناءہ کا شبہ ہوتا ہے۔ اللہ تعالیٰ رحم فرمائے اور ۱۳۸۶ھ میں خطیب نے وفات پائی ہے اور ابی الفضل ابن خیرول کو اپنے وصیت کی اور اس کے ہاتھ پر اپنی کتابیں وقف کر دیں، تذکرۃ الحفاظ ص ۱۱۱

ہم خطیب صاحب کے علم کی وسعت روایات کی کثرت اور جلالہ شان کا انکار ہرگز نہیں کرتے مگر اس تذکرہ میں اس قدر مقصود ہے کہ ملت اسلامیہ کے کبیرا نشان امام ابو حنیفہ کے خلاف خطیب نے جس قدر ناروا الزامات کو روایت کیا ہے۔ ان روایات کو روایت کرنے میں خطیب صاحب بے لوث اند پاکیزہ متقن اور مقصد نہیں ہے بلکہ ان روایات کی تنقید کی جائے گی اور رواد کو جانچا جائے گا۔ اور اصل حقیقت کھلنے پر ظاہر ہو گا۔ کہ تعصب کی انتہا ہے۔ کہ امام ابو حنیفہ کے نام اور آپ کے والد کے نام کی تشوہ میں بھی خطیب نے ہر ممکن کوشش کی ہے خطیب تاریخ ص ۱۱۱ میں کہتے ہیں ابو حنیفہ کا نام غنیک تھا اور آپ کے والد کا نام زوطرہ تھا ابو حنیفہ نے اپنا نام نعمان رکھا اور والد کا نام بت نام رکھا۔ خطیب امام ابو حنیفہ اور آپ کے والد کے نام کو بھی ضرور مجروح کرنا چاہتے ہیں۔ تعصب ہو تو ایسا ہو۔ امام صاحب کے پوتے نے اپنا شجرہ نسب اس طرح بیان کیا ہے۔ اسماعیل بن حماد بن نعمان بن ثابت بن نعمان ابن المرزبان۔ اسماعیل کا بیان سب سے زیادہ معتبر شہادت ہے اس لئے کہ نام و نسب فیصلہ

کے لئے خود اہل خاندان کی شہادت معتبر ہو سکتی ہے خطیب کا بڑا مقصد ہے کہ بے اصل روایت سے اس کے خلاف لکھا ہے خطیب کی اس روایت کی سند میں ابو نعیم پہلا راوی ہے۔ اس کی مشہور عادت ہے کہ جھوٹی خبروں کو روایت کرتا ہے لیکن ان کے کذب پر تنبیہ نہیں کرتا ابھی حافظ ابن تیمیہ سے نقل کر چکا ہوں کہ ابو نعیم منکرات اور موضوعات کو روایت کرتے ہیں اور ان کے کذب و اختراع کو ظاہر نہیں کرتے۔ مخبرین کو اتفاق ہے کہ اس کی ایسی روایتیں قبول کرنے کے قابل نہیں ہیں ابو نعیم نے تو اس سے بھی بڑھ کر غضب کیا ہے ابو نعیم حلیۃ الاولیاء میں امام شافعیؒ کا عراق جلا ذکر کرتے ہیں اور کہتے ہیں کہ امام ابو یوسف اور امام محمد نے ہارون الرشید کو امام شافعیؒ کے قتل کرنے پر مجبور کرنا چاہا تھا، حلیہ کی روایت کی سند میں احمد بن موسیٰ اور عبد اللہ بن محمد البکوی مشہور جھوٹے ہیں۔ مگر ابو نعیم کو اس سے کیا شواہد کے سو وطن کے لئے تو اس نے سامان کر دیا اہل علم کو اتفاق ہے کہ امام ابو یوسفؒ کی زندگی میں امام شافعیؒ کا عراق کی طرف جانا مسر غلط اور بے بنیاد ہے حافظ ابن تیمیہؒ فرماتے ہیں امام شافعیؒ ۱۸۰ھ سے کچھ بعد امام محمدؒ کی زندگی میں اور امام ابو یوسفؒ کی وفات کے بعد سب سے پہلے بغداد تشریف لے گئے ہیں اور دوسری مرتبہ ۱۸۰ھ کے بعد تشریف لے گئے ہیں

حافظ فرماتے ہیں امام شافعیؒ کے اکثر مناظرات امام محمد اور آپ کے اصحاب کے ساتھ ہوئے ہیں امام شافعیؒ امام ابو یوسفؒ سے نہیں ملے ہیں بلکہ عراق میں امام شافعیؒ کے تشریف لانے سے دو سال پہلے امام ابو یوسفؒ وفات پا چکے تھے امام ابو یوسفؒ ۱۸۳ھ میں وفات پا چکے ہیں اور امام شافعیؒ ۱۸۰ھ میں عراق تشریف لائے تھے منہاج السنۃ ص ۲۸۵

اور ابن عبد البرؒ کہتے ہیں کہ عاصم بن الرشید کے حکم سے امام شافعیؒ تین صد قریش کے ساتھ پابن خیر مکہ سے بغداد لائے گئے قریش کے ساتھ جو کچھ... ہوا وہ ہوا امام شافعیؒ فرماتے ہیں محمد پر امام محمدؒ نے احسان فرمایا اور امام محمدؒ کی سفارش سے میری خلافت ہوئی ہے کتاب الاقتضاء ص ۹۵

یہ واقعہ ہے کہ امام شافعیؒ جب بغداد لائے گئے تو امام محمدؒ کی سفارش سے آپ کی خلافت ہوئی ہے اور امام شافعیؒ جب بغداد تشریف لے گئے تو اس سے دو سال پہلے امام ابو یوسفؒ وفات پا چکے تھے۔ لیکن افسانہ نویسوں نے کیا بیان کیا اور ابو نعیم اس پر تنبیہ کئے بغیر اس کی روایت کرتے ہیں۔ خطیب اگرچہ فوق کی روایت ابو نعیم سے روایت کرے مگر ابو نعیم کی عادت جب معلوم ہے تو اس کی روایت پر کون اعتبار کرے گا جبکہ وہ واقعات کے خلاف ہے خطیب کی روایت میں دوسرا راوی ابو احمد عظیمی ہے وہ صاحب مناکیر

اس نے یہ روایت کیا ہے کہ حضورؐ نے ابو جہل کو اونٹ پر بٹھایا تھا۔ محدثین نے اس پر انکار کیا ہے۔ تیسرا راوی خطیب کی روایت میں مابھی ہے مابھی جہول رفا سے مناکیر کو روایت کرتے ہیں اور مشہور مقصد ہے خطیب صاحب جب غیر اسلامی نام سے امام صاحب اور آپ کے والد کا ذکر کرنا بھی ضرور سمجھتے ہیں اور وہی تباہی روایت سے اس کی تائید جانتے ہیں۔ تو دوسرے ابواب میں امام ابو حنیفہؒ کے خلاف خطیب سے خطیب کے تعصب کی کچھ کراہی ہوگا۔ آگے تفصیل سے آپ پڑھیں گے کہ خطیب کی روایات کہاں تک قابل اعتبار ہو سکتی ہیں۔ مگر اس کے پڑھنے سے پہلے خطیب کی اس معذرت کو پڑھ لیجئے جس کو امام شافعیؒ کے مثالب شروع کرنے سے پہلے خطیب نے کی ہے خطیب کے اس اعتذار سے یہی ان روایات کی روایت میں خطیب کی نیت پر روشنی پڑتی ہے۔

خطیب صاحب کا اعتذار

خطیب صاحب نے اپنی تاریخ میں پورے ایک سو صفحہ پر امام ابو حنیفہؒ کا ترجمہ لکھا ہے اور ص ۳۲۳ سے لے کر ص ۳۶۹ امام ابو حنیفہ کے مناقب اور اوصاف کو بیان فرمایا ہے۔ اور پھر مناقب سے مطاعن کا رخ کیا ہے اور اس کی ابتداء میں خطیب نے ذیل کی معذرت لکھی ہے (حاریث کے نقل کرنے والوں کے پاس ائمہ متقدمین اور مذکورہ ائمہ میں سے بعض کے پاس ابو حنیفہ کے بارے میں مذکورہ مناقب کے خلاف کچھ اقوال محفوظ ہیں اور ان امور شنیعہ کی وجہ سے جو ان کے پاس امام ابو حنیفہ کے خلاف موجود ہیں انہوں نے امام ابو حنیفہ کے بارے میں بہت کلام کیا ہے اور ان امور شنیعہ میں بعض ایسے ہیں جو عقائد کے متعلق ہیں اور بعض ایسے ہیں جو مسائل کے متعلق ہیں۔ ہم اللہ کی مشیت سے اس کا ذکر کریں گے اور جو حضرات ان اقوال کو پڑھ لیں اور ان کا پڑھنا اور سننا پسند نہ کریں ہم ان سے معذرت کرتے ہیں کہ ہمارے نزدیک ابو حنیفہ جلال قدر کے باوجود بھی دوسرے ایسے علماء کا نمونہ ہیں جن کا ذکر ہم نے اس کتاب میں کیا ہے۔ اور ان کے اخبار کو لکھا ہے اور ان میں لوگوں کے متباہن مخالف اور موافق دونوں... قسم کے اقوال کو نقل کر دیا ہے) خطیب صاحب اس معذرت میں یہ کہنا چاہتے ہیں کہ امام ابو حنیفہؒ کے علاوہ بھی جو علماء کا ذکر خطیب نے اس تاریخ میں کیا ہے اور ان کے بارے میں لوگوں کے مخالف اور موافق اقوال تھے خطیب نے ان کو ذکر کیا ہے اسی طرح ان علماء کی طرح امام ابو حنیفہؒ کے بارے میں لوگوں کے مخالف اور موافق اقوال ہیں اور خطیب صاحب دوسرے علماء کی طرح امام صاحب کے مخالف اقوال بھی ذکر کرنا چاہتے ہیں اس لئے کہ خطیب صاحب اس کتاب میں مؤرخ ہے اور مؤرخ کی یہ شان ہوتی ہے اور نیز یہ کلام صاحب

کے مخالف اقوال میں بعض اقوال امام صاحب کے عقائد کے متعلق ہیں اور بعض اقوال امام صاحب کے مسائل کے متعلق ہیں اور نیز یہ کہ خطیب صاحب کی جلالت قدر کا اعتراف کرتے ہیں اور امام صاحب سے عقیدت رکھتے ہیں۔ اس کے معنی یہ ہیں کہ امام صاحب کے مخالف اقوال کا خطیب پر کچھ بھی برا اثر نہیں پڑا ہے ورنہ خطیب صاحب کو امام صاحب کی جلالت قدر کا اعتراف کیوں ہوتا اور عقیدت کیوں ہوئی اور خطیب کو عذر کرنے کی مجبوری کیا ہوتی اس لئے کہ جب خطیب صاحب کے پاس امام صاحب کے عقائد اور مسائل کے مخالف علماء کے ایسے اقوال ہیں جن پر خطیب صاحب کو اعتماد ہے کہ وہ صحیح اقوال ہیں اور خطیب ان کو تسلیم کرتے ہیں تو امام صاحب کی جلالت قدر اور خطیب کی عقیدت کے کچھ معنی نہیں رہے۔ غرض یہ کہ خطیب صاحب امام صاحب کے مخالف اقوال کو خواہ عقائد کے متعلق ہیں یا مسائل کے متعلق ہیں صحیح تسلیم نہیں کرتے ہیں لیکن جب عادت ایک مؤرخ کی حیثیت سے ان کو نقل کر دیا ہے

امام ابو حنیفہؒ اور دوسرے اہل علم

ائمہ متقدمین میں صرف امام ابو حنیفہؒ ایسے نہیں ہیں جن کے خلاف آپ کے عصر میں اور بعد کے زمانہ میں دوسرے ائمہ نے کچھ کہا ہے بلکہ امام ابو حنیفہ کی طرح دوسرے ائمہ متقدمین کے بارے میں ان کے ہم عصر اور مابعد کے علماء نے ان کے خلاف باتیں کی ہیں لیکن اہل علم نے ان حضرات ائمہ کے خلاف مخالفین کی باتوں کا کیا اثر لیا ہے اور ان مخالفانہ اقوال میں ان کا عندیہ کیا ہے حافظ سخاویؒ کے ذیل کے بیان میں آپ اس کو سمجھ لیجئے۔

ائمہ متقدمین میں مناظرات اور مباحثات کے دوران میں جو کلمات ایک دوسرے کے خلاف ان کی زبان سے نکلے ہیں ان کے ایسے معانی سمجھنا چاہیے جیسا کہ صحابہ کے مشاجرات میں معانی سمجھے گئے ہیں جو ان کی شان اور عظمت کے منافی نہ ہوں اور جو ابوالشیخ نے کتاب السنۃ میں بعض ائمہ متقدمین متقدمین کے بارے میں کلام کیا ہے اور ابن عدیؒ نے کامل میں اور خطیب نے بغداد کی تاریخ میں اور دوسروں نے ان سے پہلے ابن ابی شیبہؒ بخاری نسائی نے کچھ کہا اور لکھا ہے وہ ایسی باتیں ہیں جن سے میں ان ائمہ کو پاک سمجھتا ہوں وہ حضرات ائمہ مجتہدین تھے ان کے مقاصد نیک تھے۔ ان مذکورہ ہزرگوں کے کلام کرنے کا ان حضرات ائمہ کے بارے میں اتباع اور پیروی کرنے سے اجتناب اور احتراز کرنا ضروری ہے۔ الاعلان بالتوبیخ عن ذم التاريخ ص ۶۵

باقی آئندہ

خدا م الدین خود پڑھیے اور دوسروں کو پڑھائیے

حکمر نبوی ﷺ

(محمد ثانی حسنی)

۱۔ اینجانبیہ کہ مہبط النوار ایزدی است
اینجانبیہ کہ مشرق نور محمدی است
باب جبریل سے عاشقان مصطفیٰ اپنے دلوں
کو قفلے، سرور کو جھلکے اشک بار آنکھوں سے
گرتے پڑتے کیفیت و سرور کے ساتھ دربار رسالت
میں حاضری دے رہے ہیں، سب کی زبانوں پر درود و
سلام جاری اور دلوں پر سمیت طاری ہے۔ ہر ایک
دم بخود ہے، مجال نہیں کہ نظر اٹھے اور ادھر ادھر
بھٹکتی جھیرے۔

اے جان بلب آمدہ ہشیار خبر دار
وہ سامنے ہیں حضرت سلطان مہربانہ
دائیں طرف جنگلہ سے گھرا ایک چوکور بلند چوترہ
بنا ہے، اس پر خدام حرم نبوی (راغوات)، لائے
لائے کرتے پہنے بڑی بڑی کپڑیں لے بیٹھے ہیں،
قریب ہی ایک خوش الحان مصری قاری مست گزینے
والی آواز سے تلاوت قرآن پاک کر رہا ہے، جو ادھر
سے گزرتا ہے وہ اپنے کو مجبور پاتا ہے کہ ذرا دیر
مٹھ کر ادب و توقیر سے قرآن کی چند آیات سننے
آگے بڑھے۔

ہر طرف ایک سکوت سا طاری ہے، اگر آواز
ہے تو ذکر و تلاوت کی آواز ہے یا درود و سلام کی
بھینٹنا ہٹ جو بھی آتا ہے روضہ جنت میں چلا آتا
ہے، وہ روضہ جنت جس کے متعلق حضور پر نور صلی
اللہ علیہ وسلم نے فرمایا ہے

ما بین منبری و سبق روضۃ من
ریاض الجنۃ، میرے منبر اور میرے گھر کا دریا
جنت جنت کے باغیچوں میں سے ایک باغیچہ ہے
پھر کون ہے جو اس پیرے باغیچہ کی سیر نہ کرے اور
عبادت خاوندی میں غصہ و اہت و وقت گزار کر جنت
میں اپنے قیام کی ضمانت نہ حاصل کرے۔ چھوٹا بڑا
مرد و عورت، امیر و غریب، توانا اور مجبور، ہر ایک
دیکھتے محرابوں میں استنویں کے درمیان، دائیں بائیں
آگے پیچھے عبادت و ریاضت، ذکر و تلاوت میں مشغول
ہے۔ اور اس جذب و کیف کے ساتھ مشغول ہے کہ
جیسے وہ دو عالم کی قید سے آزاد ہو کر کسی اور عالم
کی سیر کر رہا ہو۔

آزاد ہو رہا ہوں دو عالم کی قید سے
ملینا لگا ہے جبکہ مجھ بے نوا کے ہاتھ
محراب نبوی کا توبہ حال ہے کہ اس تک پہنچنا

مجال نہیں تو مشکل ضرور ہے، ایک لانی لائن اس میں
درجنوں آدمی آگے پیچھے لگے، سکون و قار سے کھڑے
آگے والے آدمی کے فارغ ہونے کے انتظار میں،
وہ فارغ ہوا تو دوسرا آگے بڑھا، اُس نے دو رکعت
پڑھ کر فراغت حاصل کی تو تیسرا چلا، صبح سے شام تک
یہی سلسلہ جلتا رہتا ہے، کتنی مبارک، کتنی مقدس اور
کتنی پیاری جگہ ہے یہ جہاں ساری عمر رسول اللہ صلی
اللہ علیہ وسلم نمازیں ادا کرتے رہے۔ جہاں آپ کے قدم
مبارک رہتے تھے وہاں آج ہماری اپنی سجدہ گاہ ہے
ادب و لحاظ اتنا کہ حجرہ نبوی کی طرف نظر بھر کر
دیکھنا مشکل، مگر صبر و قناعت کی اتنی کمی کہ نظر چڑا چڑا کر
دیکھنے پر ہر ایک مجبور، ہر ایک محبت و عشق میں چور
اور انتہائی جذب و کیف سے محمور آہستہ آہستہ
قدم بڑھاتا آگے چل رہا ہے، کوئی بے اختیار رونے
لگتا ہے کوئی اترے ہوئے چہرے، پتھرائی ہوئی
آنکھ سے لرزنا سمٹتا چلا جا رہا ہے مگر دل ہے کہ جذبات
سے انداز آ رہا ہے، آنکھیں تو خشک ہیں مگر جذبات کی
طغیانی دل کو کہیں سے کہیں بہائے لے جا رہی ہے۔
محبت میں اک ایسا وقت بھی دل پر گزرتا ہے
کہ آنسو خشک ہو جاتے ہیں طغیانی نہیں جاتی
آنکھوں کو بھی ناز ہے اور دل کو بھی فخر، جسم کو
بھی اپنے اوپر رشک آ رہا ہے کہ بائیں کم نگاہی و بے
بصاحتی ایسے دربار عالی میں پہنچنا ہوا جس کا خیال و تصور
بھی دنیا کی ساری نعمتوں سے بڑھ کر ہے۔

کہاں میں اور کہاں یہ نہایت محل
نیم صبح تیسری مہربانی
رشک آگے تو کیوں نہ آئے، ناز ہو تو کیوں
نہ ہو، فخر محسوس ہو تو کیوں نہ ہو کہ جیتے جی ان آنکھوں
اور دل کو یہ دولت نصیب ہو رہی ہے۔
ناز و بچشم خود کہ جمال تو دیدہ است
افتم پیکے خود کہ بکویت رسید است
مواہیف کے منہ سے

یار کا پاس ادب اور دل نازا رہے
نالہ تھمتا ہوا کتنی ہوئی فساد رہے
لیجئے ایسے دربار میں سائی ہو ہی گئی، جہاں بڑے
سے بڑے ہرگ، بادشاہ بھی آتے تھے تو لرزتے کانپتے
آتے تھے، وہ سلاطین عثمان جو کاسکے یورپ بکے سارے
جہاں پر بیٹھا ہوا تھا وہ بھی اس در کی حاضری پر لرزہ

بر اندام ہوئے بغیر نہیں رہ سکتے تھے، وہ دربار جہاں عشق
و محبت بھی اپنا کام تمام کر چکے ہیں جہاں نظریں ٹھہر نہیں
سکتیں، جہاں دل اپنے قابو میں نہیں رہ پاتا مدہ آج ہماری
نگاہوں کے سامنے ہے، مبارک ہو اور صد بار مبارک ہو
۲۔ لے ہی پہنچی بے خودی شوق بزم یار تک
گو مجھے ایک اک قدم ایک ایک منزل ہو گیا
یہ مواہب شریف ہے، ہم سے آپ سے کتنا قریب
دل بے تاب ہے اور آنکھیں اشک بار، جسم لرزہ بر اندام
دل جذبات سے بھر پور، وفود کے وفود، جماعتوں کی
جماعتیں، افراد کے افراد، ایک ملک کے نہیں سیکڑوں ملکوں
کے دھڑکتے ہوئے دلوں سے حاضر ہیں اور درود و سلام
کے تحفے پیش کر رہے ہیں، پروانوں کی طرح نثار ہو رہے
ہیں۔

اٹھنے کو ہے ان کی نظر موندنے کو ہے وہ آنکھ تر
ہاں تیز کر دے بے خبر ساز نہاں عاشقی!
یہ ذات گرمی جس کی خدمت عالی میں یہ گنہگار خدام
حاضر ہیں اور دنیا کے دور دراز مقامات سے گرتے پڑتے
انتہائی ذوق و شوق سے سرٹ سٹٹ کر آئے ہیں وہ ایک
نہیں دو نہیں سیکڑوں کی کیا بات، دنیا کی ساری آبادی از
شرق تا غرب، آج ہی نہیں قیامت کے دن تک آنے
والی نسوں تک محسن اعظم اور اندھیری رات کا بدر کمال ہے
ذرا دیر عالم ہستی کا روشن ہو گیا
اللہ اللہ! شوکت و شان جمال مصطفیٰ!
آپ کی عزت عالی پر ساری عزتیں قربان، آپ کے
صرف ایک اشارہ پر ساری زندگیاں نثار، آپ کا نام نامی
ہی ایسا ہے۔

ہزار بار بزم شرم دہن بمشک گلاب!
ہمیز نام تو گفتن کمال بے ادبی است
ہر شخص مہبت بنا کھڑا ہے، نہ دل قابو میں ہے
نہ زبان نہ آنکھیں تھمتی ہیں نہ دل ٹھہرتا ہے، کسی کو اگر
شع پر فدا پر ہوتا دیکھنا ہو۔ تو یہاں آکر دیکھو وہ کیا دیکھو
گا خود اگر اپنا دل دیدے گا، خود پروانہ وار نثار ہو گا۔
کیف نگاہ سائی کوثر نہ پوچھیے
آیا جو سامنے وہی محسوس ہو گیا
ایک بار نہیں سو بار فدا ہو گا۔ اور کس کس ادا
پر فدا ہو گا، یہ وہ خود نہیں بنا سکتا، ایک ادا ہو تو
کہا جائے، یہاں تو سراپا حسن و جمال اور بے مثال
محبوبیت پائی جاتی ہے۔

حسن یوسف، دم علیٰ بدبھیا داری
آنچہ خوبان ہمدارند تو تنہا داری
پھر ایسی ذات عالی پر جس کے اخلاق و شمائل پر
دنیا انگشت بدندان اور جس کے حسن و جمال پر بدر کمال
بھی شرم سے پانی پانی ہو، کیسے نہ فدا ہوا جائے اور
کس کس ادا کو گنا جائے، واہ تو سراپا حسن و جمال
ہے۔

کس ادا پر جان نول تو ہی بتا اے چشم یار
جس ادا کو دیکھنا ہوں حسن کی تصویر ہے

نجات کا بہترین ذریعہ

(ڈاکٹر محمد نصیم الدین سے فاروق سے)

اسلام ایک فطری مذہب ہے اور انسان کی فطرت کے عین مطابق ہے۔ اسلام اپنے مقلدین کو صرف عبادات و ریاضت ہی کی تعلیم نہیں دیتا۔ بلکہ وہ ان کے اخلاق کو بھی درست کر دینا چاہتا ہے۔ اس ضمن میں کثرت سے احادیث وارد ہیں چنانچہ حضور اقدس صلی اللہ علیہ وسلم نے مسلمانوں کو سختی کے ساتھ ہدایت فرمائی ہے کہ وہ اپنی زبان کو قابو میں رکھیں۔ تمدنی شریعت کی ایک حدیث ہے:-

”ایک صحابی روایت کرتے ہیں کہ میں نے عرض کیا یا رسول اللہ صلی اللہ علیہ وسلم نجات کا ذریعہ کیا ہے آپ نے فرمایا: اپنی زبان کو بند رکھو۔ زیادہ تر اپنے گھروں میں قیام کرو۔ اپنے گناہوں پر رو کیا کرو۔“

یعنی انسان کی نجات کا ذریعہ یہ ہے کہ وہ اپنے اخلاق کی اصلاح کرے اپنی زبان کو بے جا کلام بیہودہ، بکواس، گالی گلوچ، چغلی، غیبت، کسی کی دل آزاری وغیرہ سے بچائے۔ اور بے ضرورت گھر سے نکل کر آوارہ گردی نہ کرتا پھرے۔ کیونکہ جب آدمی بلا مقصد گھر سے باہر جائے گا۔ اندر ادھر ادھر پھریگا تو شیطان کسی بھی طرح اپنے چھندے میں چھنسا لے گا۔ اور انسان کسی نہ کسی گناہ کا مرتکب ضرور ہو جائے گا۔ بازار تو اللہ تعالیٰ کے یہاں بدترین جگہیں ہیں۔ مثلاً کسی زخمی عورت پر نظر پڑگئی کسی سے جھگڑا ہو گیا کہیں بھوٹا بولنا پڑ گیا۔ یا کہیں بیہودہ اور لاعینی باتیں ہو رہی تھیں وہاں ٹھہر گئے۔ یا کہیں باتوں باتوں میں کسی کی چغلی باغیبت کرنے کی نوبت آگئی۔ ضرورت کے لئے بازار جانا بری بات نہیں ہے۔ انسان اگر فضول پھرنے کی بجائے اپنے گھر میں رہے گا تو بہت سے گناہوں سے بچے گا۔ اور اگر اسے ذکر اللہ سے لگا دے تو ذکر الہی میں شاغل رہے گا اپنا وقت یاد الہی میں گزارے گا۔ اور اپنے لئے بہترین زاد آخرت تیار کر لے گا۔

اور کسی وقت بیٹھ کر اپنے گناہوں کا محاسبہ کیا کرو۔ اور دیکھا کرو کہ آج ہم کتنے گناہوں کے مرتکب ہوئے۔ ان کا احساس کیا کرو۔ اللہ کے حضور اپنے گناہوں پر نادم ہو کرو۔ اور اللہ تعالیٰ کے خوف کو مد نظر رکھتے ہوئے اللہ تعالیٰ کے عذابوں کو قیامت کے دن کی پھر دھڑک کا یقین کرتے ہوئے گرو گرا کرو اور رو رو کر اپنے گناہوں کی معافی مانگا کرو۔ تو یہ راستہ غار کیا کرو۔

ہاں فرمان نبوی میں اصلاح اخلاق کے لئے صرف چند باتیں بتائی گئی ہیں۔ اگر کوئی انسان محض اس ایک

حدیث پر ہی عمل کرے۔ تو وہ اعلیٰ قسم کا انسان بن سکتا ہے۔ اور یہ چند باتیں اس کی نجات کے لئے بہترین ذریعہ ثابت ہو سکتی ہیں۔

اللہ تعالیٰ ہر انسان کو عمل کی توفیق نصیب فرماوے آمین! یا اللہ العالیین!

حقیتِ حرمِ نبوی میں

یہ رفعت و بلندی، یہ حسن و جمال، یہ جذب و کشش، یہ نور مجسم، یہ خیر سراپا تو ایسا ہے کہ ہزار بار فدا ہوا جائے، صدقہ ہوں اور ہزار بار صدقہ ہوں، دل و جان صدقہ ہوں، جسم و روح صدقہ ہوں ویکہ دل صدقہ ہوں۔

احمد مرسل، فخر دو عالم صلی اللہ علیہ وسلم
ظہر اول مرسل خاتم صلی اللہ علیہ وسلم
جسم نرکی روح حضور، قلب مجلی، نور مقطر!
حسن سراپا خیر مجسم صلی اللہ علیہ وسلم
علم لدنی شان کریمی خلق غیبی شان ربی
زبد سبحا عفت مریم صلی اللہ علیہ وسلم

صدر اہم سلطان مدینہ وہ جیکے کف پاک بے
گل کدہ فردوس کی شبنم صلی اللہ علیہ وسلم

نادھند ایجنٹ حضرات کے تبادل مخلص سیل

ایجنٹوں کی ضرورت

(۱) مکی مروت ضلع بنوں (۲) میٹھی ضلع ملتان (۳) جہانیا منڈی ضلع ملتان (۴) پیر محل (۵) پیر جو گوٹہ (۶) کچا کھوہ (۷) حیدر آباد (۸) منڈی محمد جان (۹) کندہ کوٹ (۱۰) بھٹ شاہ (۱۱) پاکپن (۱۲) منڈی ڈھابا سنگھ اور کراچی شہر کے نیو ایجنٹ حضرات جلد راز جلد شرائط مخصوصی طے کریں۔ زر ضمانت پیشگی جمع کرنا ضروری ہوگا

سرکولیشن مینجر خدام الدین

صحیح مسلم شریف آدمی قیمت میں

حدیث کی مشہور و معروف اور نایاب کتاب صحیح مسلم شریف مترجم عربی اردو مع شرح نووی چھ جلدوں میں کامل اصل قیمت ۴۸ روپے رعایتی ۲۲ روپے۔ محصول ڈاک پانچ روپے۔

۲۔ غنیۃ الطالبین صحیح فتح الغیب

عربی اردو، ۲ جلدوں میں کامل قیمت ۲۴ روپے۔ رعایتی ۱۲ روپے محصول ڈاک ۲ روپے

۳۔ سنن ابن ماجہ اردو کامل ۱۲ روپے رعایتی چھ روپے محصول ڈاک ۴ روپے۔ آج ہی جملہ رقم پیشی بھیج کر طلب فرمادیں یہ بابرکت اور مقدس کتابیں ختم ہونے پر آپ کو انہوں نہ ملے۔ اس سے لئے

پہلی فرصت میں طلب فرما لیجئے گا

شیخ محمد عمران شاہ دہلوی امام محمدی مسجدیں و

(دکراچی خوندے ۵۳۷۸۹)

تا قنیچا چاقو چھریا دیگر نو کا سامان اور دیگر چھریا کیلئے

پاک لائٹ ہاؤس لاہور


قائم شدہ ۱۹۲۷ء
ہول سیل ڈپو رنگ محل شاہ عالم مارکیٹ لاہور
ناغہ۔ اتوار۔ فون نمبر۔ (۶۰۶۲۷)

لائق ہیڈ ماسٹر کی ضرورت ہے

ٹیکسٹ بک تعلیم القرآن ہائی سکول کے لئے ایک ایسے لائق ہیڈ ماسٹر کی ضرورت ہے۔ جو ہائی کلاسوں کو انگریزی، ریاضی اور سائنس پڑھا سکتا ہو اور ذہن اسلامی ہائی سکول کے مطابق ہو۔ مشاہیر سرکاری سکول کے مطابق دیا جائے گا۔ ریٹائرڈ ہیڈ ماسٹر کو ترجیح دی جائے گی۔ خط و کتابت کا پتہ یہ ہے۔

شیخ غلام الدین صاحب کشمیر ایلو سٹوڈیو گھوٹا راولپنڈی

خدام الدین میں اشتہار دیکر اپنی تجارت کو فروغ دیں



آپ کی آبپاشی کی مشکلات کا حل ضرور آزمائش کریں تیار کردہ سلطان فونڈری (جسٹنڈ)۔ بنادانی باغ لاہور

بچوں کا صفحہ

حج

جناب غازی خدابخش صاحب لاہور

(قسط ۶)

بیٹا :- ابا جی ! یہ احرام کیوں باندھتے ہیں ؟

باب :- بیٹا ! جس طرح تم نماز سے پہلے تکبیر تحریمہ یعنی غار کی نیت باندھتے ہو اسی طرح احرام بھی گویا حج کی نیت کی حیثیت رکھتا ہے ۔ اس کا فائدہ یہ ہے کہ اس سے عمل کا خلوص اور اس کی عزت ، تعظیم اور حرمت کی ظاہری صورت ظاہر ہوتی ہے ۔ اور ایک ظاہری عمل سے ضبط عمل اور ارادے اور عزم کی پختگی کا اظہار یعنی ظاہر کرنا ہوتا ہے دوسرے وطن اور قیامگاہ چھوڑنے رات دن کی بعض الفت و محبت کی باتوں سے پرہیز کرنے ، خوبصورتی اور آراستگی کے سامان سے بچنے کی وجہ سے نفس کے اندر بارگاہ الہی میں عاجزی ، ڈر اور خوف جسے خشوع و خضوع کہتے ہیں تذلل ، خواری اور خاکساری پیدا ہو جاتی ہے ۔

شریعت نے ان چیزوں سے بچنے کا حکم اس لئے دیا ہے کہ عاجزی اور خاکساری اور آراستگی کی چیزیں چھوڑنے خستہ حالی ، پرانگندہ بالی اور خوف الہی اور عزمت و حرمت ، ارادے کی پختگی اور تعظیم و عزت کا پوری طرح اظہار ہو جائے ۔ نفس قابو میں رہے اور خواہشات کے پیچھے مطلق العنان اور آزاد نہ ہونے پائے ۔

شکار کی ممانعت ۔ شکار ایک قسم کا کھیل کود اور لہو و لعب ہے نفس کو آزادی کے میدان میں مطلق العنان چھوڑ دینے کے معنی ہیں ۔ اس لئے شریعت نے اس کی ممانعت کر دی شکار کا لہو و لعب ہونا آنحضرت صلی اللہ علیہ وسلم کی اس حدیث سے معلوم ہوتا ہے ”جس نے شکار کا

پیچھا کیا وہ لہو میں پڑ گیا“ آنحضرت صلی اللہ علیہ وسلم سے سوال کیا گیا کہ احرام باندھنے والا کیسے کپڑے پہنے ؟ تو آپ نے فرمایا ”احرام کی حالت میں تم قمیض نہ پہنو پگڑی نہ باندھو ، پاچامے اور بارانی اور موزے نہ پہنو“

ایک بدوی سے آنحضرت صلی اللہ علیہ وسلم نے فرمایا ”جو خوشبو پہلے سے تمہارے ساتھ لگی ہو اسے تین مرتبہ دھو ڈالو اور جبہ ہو تو اتار ڈالو“

بیٹے ہوئے اور بے بیٹے ہوتے کپڑوں میں فرق کی وجہ یہ ہے کہ بیٹے ہوئے کپڑے پہننا ایک قسم کی تعیش اور تجمل ، زینت اور آرائش ہے اور بے بیٹے کپڑے پہننا صرف ستر پوشی ہے ۔ پہلی قسم کا لباس ترک کر دینا بارگاہ خداوندی میں تواضع و انکساری ہے اور دوسری قسم کا لباس ترک کر دینا سوادب ہے ۔

آنحضرت صلی اللہ علیہ وسلم نے فرمایا ”محرم (احرام باندھنے والا) آدمی نکاح نہ کرے نہ دوسرے کا نکاح کرائے نہ نکاح کا پیغام دے“

ضروری تھا کہ شکار کے متعلق ضابطہ اور قانون بنا دیا جاتا چنانچہ انسان عموماً جن جانوروں کا شکار کرتا ہے وہ دو قسم کے ہوتے ہیں کبھی وہ کھانے کے ارادے سے شکار کرتا ہے اور کبھی صرف شکار کی مشق اور شوق شکار پورا کرنا مقصود ہوتا ہے اور کبھی اس لئے شکار کرتا ہے کہ جانور کے نثر اور جملے سے اپنے کو یا دوسرے انسانوں کو بچائے اور کبھی وہ چوپائے گائے ، بکری ، دنبہ ، مینڈھا وغیرہ بھی ذبح کرتا ہے لہذا اس بات کی تعین ضروری تھی کہ ان میں

سے شکار کسے کہنا چاہئے ؟ چنانچہ آنحضرت صلی اللہ علیہ وسلم نے فرمایا ۔ پانچ چیزوں کو حرم اور حالت احرام میں مار ڈالنا کوئی گناہ نہیں ہے چوہا ، کوا ، چیل ، بچھو ، دیوانہ کتا اور موذی (ایذا دینے والا) جانور جو اس پر یا اس کے مال پر حملہ کرے اور نقصان پہنچائے ان کے قتل کرنے میں کوئی حرج نہیں ۔

اور یہ اس لئے کہ عرف و عادت میں اس قسم کے جانوروں کو مارنا شکار نہیں کہا جاتا ۔ اسی طرح گائے ، بکری مرغی اور اس قسم کے جانوروں کو جن کی پرورش گھروں میں ہوا کرتی ہے عام رواج میں شکار نہیں کہا جاتا ۔ ان کے علاوہ دوسری قسم کے جو جانور ہیں ان پر شکار کا اطلاق ہوا کرتا ہے آنحضرت صلی اللہ علیہ وسلم نے احرام باندھنے کے میقات کی تعین اس طرح فرمائی ۔ مدینہ واپس کے لئے ”ذوالحلیفہ“ شام واپس کے لئے ”جحفہ“ نجد واپس کے لئے ”قرن المنازل“ اور یمن واپس کے لئے ”یلم“ (کراچی سے جانے والوں کے لئے بھی یلم ہے) یہ مواقیت اور حدود ان لوگوں کے حق میں بھی ہیں جو حج اور عمرہ کی نیت کر کے یہاں سے گزریں اور جو لوگ ان مواقیت اور حدود کے اندر رہتے ہیں انہیں اپنی اپنی سکونت کی جگہ سے احرام باندھنا چاہئے چنانچہ کئے والے مکہ ہی سے احرام باندھیں ۔

شاہ ولی اللہ فرماتے ہیں ”مواقیت و حدود کے بارے میں اصل الاصول یہ ہے کہ ”مکہ“ میں اس حالت میں پہنچنا چاہئے کہ سرمئی اور خاک سے اٹا ہوا ہو ، جسم سے بدبو آ رہی ہو اور نفس خواہشات سے خالی ہو ۔ یہ امور اور باتیں اس سفر میں عین مطلوب ہیں“ اور ظاہر ہے کہ اگر انسان کو اپنے شہر اور آبادی سے احرام باندھنے کی تکلیف دی جاتی تو یہ ایک سخت کھلی ہوئی تکلیف اور مشقت تھی ۔

(باقی باقی)

چیف ایڈیٹر
عبداللہ نور

The Weekly "KHUDDAMUDIN" LAHORE (PAKISTAN)

رجسٹرڈ ایل
نمبر ۶۰۴۶

منظور شدہ محکمہ تعلیم (۱) لاہور یکن ریجسٹرڈ نمبری ۱۶۳۲۱/۵/۱۹۵۶ نمبر (۲) پشاور یکن ریجسٹرڈ نمبری T.B.C. ۲۴۳۰-۲۴۸۱ مورخہ ۶ ستمبر ۱۹۵۶ء

ایڈیٹر: ڈاکٹر مناظر حسین نظر




الایٹ انک

بلند معیاری ہی کے سبب مقبول عام ہے
اینسٹانٹ پروڈکشنز پوسٹ بزنس نمبر ۱۴۱ لاہور

شجرہ خاندان عالیہ قادریہ راشدیہ

اور ترکیب ذکر جہر

سہ رنگا • آرٹ پیپر
قیمت ۲۵ پیسے — ڈاک خرچ ۱۳ پیسے
ناظم انجمن خدام الدین شیرانوالہ گیٹ لاہور



صادق انجینئرنگ ورکس لمیٹڈ

بیرون شیرانوالہ گیٹ لاہور

عین خدام الدین لاہور
کی طرف سے شائع شدہ

قرآن عزیز

ترجمہ جدیدہ

عکسی طباعت سے مزیں

مرتبہ حضرت مولانا احمد علی صاحب رحمۃ اللہ علیہ
کم و بیش ایک لاکھ کے مصروف سے تین سال کی محنت شاقہ کے بعد
چھپ کر تیار ہو گیا ہے۔

ہدین

مجلد اول	مجلد دوم	مجلد سوم
آفست پیپر	کرناولی سفید کاغذ	کینیکل گلیر کاغذ
۲۰/- روپے	۱۲/- روپے	۹/- روپے

محصولہ اک دو روپے فی نسخہ زائد ہوگا۔
فرمائش کے ساتھ کل رقم پیشگی آنا ضروری ہے۔
وی۔ پی نہ بھیجا جائے گا۔
ساجرانہ رعایت کے لیے
لکھیں۔

مولانا شبیر انوار اللہ خاں
مولانا شبیر انوار اللہ خاں
مولانا شبیر انوار اللہ خاں

قرآن مجید
(سندھی ترجمہ)

شیخ المشائخ قطب الاقطاب اعلیٰ حضرت مولانا وسیدنا تاج محمود امروٹی نور اللہ مرقدہ
شائع ہو گیا ہے
ہدیہ فی جلد سات روپے ڈاک خرچ دو روپے کل نو روپے پیشگی بھیج کر طلب کریں۔